

ئىسلامدا جىنسىي تۇرمۇش

ئەلى رىزا دەمىرجان

مۇئەللىپ، تۈركىيەنىڭ رىزە ۋىلايىتى سۈتلۈجە يېزىسىدىكى فائىق ھەمىدىيە دەمىرجاننىڭ يەتتىنچى پەرزەنتى بولۇپ، 1945-يىلى ئىستانبۇلنىڭ قاسىم پاشا مەھەللىسىدە دۇنياغا كەلگەن. 1969-يىلى ئىستانبۇل ئىمام خاتىپ تولۇق ئوتتۇرا مەكتىۋىنى بىرىنچىلىك بىلەن تاماملاپ، شۇ يىلى ئىستانبۇل ئالى ئىسلام ئىنىستىتوتىغا (كېيىن ئىلاھىيات فاكولتېتىغا ئۆزگەرتىلدى) ئوقۇشقا كىرىپ، بۇ مەكتەپنى ئەلا نەتىجە بىلەن تۈگەتكەن. 1970-يىلى ئىستانبۇل سۈلەيمانىيە جامىسىگە ئىمام خاتىپلىققا تەيىنلەنگەن. 1976-1978 يىللار ئارىسىدا تۈركىيە باش مىنىستىرلىك دىنى ئىشلار ئىدارىسى خاسەكى مائارىپ مەركىزىدە بىلىم ئاشۇرغان. 12 يىل سۈلەيمانىيە جامىسىدە ئىمام خاتىپلىق قىلغان. تۈركىيەنىڭ ھەر قايسى رادىئو، تېلېۋىزور قاناللىرىدا، لىكسىيە بەردى، تەبلىغ قىلغان. مۇئەللىپ جامى خىزمىتى بىلەن بىرگە بىر قىسىم ئەسەرلەرنى قەلەمگە ئالغان. مۇئەللىپنىڭ نەشر قىلىنغان ئەسەرلىرى:

1. سۈلەيمانىيە مۇنبىرىدىن ئىسلام نىزامى (ئۈچ جىلد)
2. ئىسلامى كىملىگىمىزنى مۇداپىئە قىلىش (ئىسلامدا باتىلنى تەقلىد قىلىشنىڭ ھۆكۈمى)
3. ئاللاھ رەسۇلىدىن ھايات دەستۇرلىرى
4. ئىسلامنىڭ نۇرىدا ھەق، ھۆررىيەت، ۋەزىپىلەر
5. ھەج ۋە ئۆمرىنىڭ ئەھمىيىتى (بەش كىتاب)
6. سۆھبەتلەر
7. قۇرئان ۋە سۈننەت نۇرى ئاستىدا جەننەت ھاياتى
8. قۇرئان - سۈننەت نۇرى ئاستىدا جارىيەلەر (جۈرە) ۋە جىنسىي زۇلۇم

2011-يىللىق نەشرى ئۈچۈن

"ئىسلامدا جىنسىي تۇرمۇش" ناملىق بۇ ئەسەرنىڭ ئورگىنالىقى ۋە ئىلمىلىكىنى دوستلىرىمىز بىلەن بىرگە دۈشمەنلىرىمىزمۇ ئېتىراپ قىلدى. مۇئەللىپ بۇ ئەسەرنىڭ باشقىلار تەرىپىدىن قوبۇل قىلىنغانلىقىدىن ئەمەس، بۇ ئەسەرنىڭ ئىسلامنىڭ ئانا مەنبەسىگە ئاساسلانغانلىقى ۋە مۇقەددەس دىنىمىزغا خىزمەت قىلىشنى غايە قىلغانلىقى بىلەن پەخىرلىنىدۇ.

كىتابنىڭ قوللىنىدىكى ئىنگلىزچە ۋە ئۇيغۇرچە تەرجىمىسىنى ئاساس قىلغان 2011-يىللىق نەشرى يامان نىيەتلىك كىشىلەرگىمۇ جاۋاب بىرلەيدىغان دەرىجىدە دىپنوتلار بىلەن موللاشتۇرۇلۇپ، بەزى ئىلاۋىلەر قىلىندى. بۇنىڭ بىلەن بىرگە قۇرئان بىلەن بولغان مۇناسىۋىتى تېخىمۇ گەۋدىلەندۈرۈلۈپ، 16- ۋە 17-باپلىرى قايتىدىن يېزىلدى. داۋامىز ئالەملەرنىڭ رەببى ئاللاھقا ئىبادەتتۇر.

كىرىش سۆز

ئىنسانلارنى ئەر-ئايال قىلىپ ياراتقان ئاللاھتائالاغا ھەمدۇ-سانالار بولسۇن.

ئىسلامنىڭ جىنسىي قارىشىنى تەبلىغ، تەپسىر، تەتبىق قىلىپ، ئىنسانلارغا تەقدىم قىلغان ئاللاھنىڭ رەسۇلى مۇھەممەد ئەلەيھىسسالامغا دۇرۇت ۋە سالام بولسۇن.

"ئىسلامدا جىنسىي تۇرمۇش" ناملىق بۇ ئەسەرنى ئون يىل ئىلگىرى يېزىشنى ئويلاپ، بۇ ھەقتە كۆپ ماتېرىيال توپلىغان ئىدىم. بۇ سەۋەپتىن بۇ كىتابنىڭ مەزمۇنى ۋە ئىزاھاتى كۆپ ۋاقىت ئالدى. توغرىسىنى ئېيتقاندا بۇ كىتاپ مەزمۇنى، يېزىلىش تەرتىۋى جەھەتتە بۇ ھەقتە يېزىلغان ئەسەرلەر ئىچىدە ئالدىن قاتاردا تۇرىدۇ.

بۇ كىتابنى يېزىشتا قۇرئان ۋە سۈننەتنى ئاساس قىلدىم. ھۆكۈمە مەسئەد بولغان ھەدىسلەرنىمۇ ئەستايىدىللىق بىلەن تاللاپ، ئەسلىگە سادىقلىق بىلەن تەرجىمە قىلىشقا غەيرەت قىلدىم. دىققىتىمىزنى تارتىدىغان بەزى ھەدىسلەرنىڭ تەرجىمىسىگە ئىزاھات بەردىم.

قۇرئان ۋە سۈننەتنىڭ چۈشەندۈرۈلىشىدە فىقھى مەزھەبلىرىمىز بىرلىككە كەلگەن مەسىلىلەرنى بايان قىلدىم. ئوخشىمىغان ئىجتىھادلار ئۈچۈن ئاساس ئالغان پىكىرلەرنىڭ مەنبەسىنى كۆرسەتتىم.

قۇرئان ۋە سۈننەت تەرىپىدىن بىۋاسىتە ھۆكۈم چىقىرىلمىغان مەسىلىلەردە ھۆرمەتلىك مۇجتەھىدلىرىمىزنىڭ قاراشلىرىنى تەتقىق قىلىش ۋە ئالدىنقى پىلاندا ئوتتۇرىغا قويۇش بىلەن بىرلىكتە ئاللاھتائالا ئىلھام قىلغان پىكىرلەرنى ئوتتۇرىغا قويۇشتىن يىراق تۇردۇم.

بۇ ئەسەرنى قەلەمگە ئالغاندا، ئىسلامنى مۇداپىئە قىلىشنى ئەمەس، ئىسلامنىڭ مۇقەددەسلىكىنى ئوتتۇرىغا قويۇشقا تىرىشتىم. تۇرمۇشىمىزدا مەۋجۇت بولغان خاتالىقنى، ئىسلامىيەتنىڭ ھەقىقەتلىرىنى بايان قىلىشتا تەرەددۇت قىلمىدىم. خاتا پىكىر-قاراشلارنى تەتقىق قىلدىم. لېكىن مېتود جەھەتتىن بۇ قاراشلارنى كىتابىمدا كۆرسەتمىدىم. بۇ خاتالىقنى كۆز ئالدىمغا كەلتۈرۈپ، ھەقىقىي سۆزلەشتىن يالتايمىدىم.

كىتابىمغا ئوقۇرمەنلەر قانداق باھا بىرەر دەپ ئەندىشە قىلىمىدىم. ھەقىقەتنى ھەممە نەرسىدىن ئۈستۈن تۇتتۇم.

كۈنىمىز پەن-تېخنىكىسىدىن پايدىلانغان بولساممۇ، لېكىن ئىسلامنىڭ ھەقىقىتىنى پەن-تېخنىكا بىلەن تەستىقلاشقا ئۇرۇنمىدىم. بۇنىڭ بىلەن بىرگە كائىناتتىكى قانۇنىيەت ۋە ئىسلامى دەستۇرلارنى بېكىتكەن ئاللاھتائالا بولغانلىقى ئۈچۈن، ئىسلام بىلەن پەن-تېخنىكا ئوتتۇرىسىدا زىتلىشىش يوقلىقىنى بايان قىلدىم.

كىتابىمىزدا كەمچىلىك ۋە خاتالىقنىڭ بولۇشى تەبىئى ئەھۋال دۇر. بۇنداق كەڭ دائىرلىك بىر مەسىلىنى خاتاسىز ئوتتۇرىغا قويۇشنىڭ مۇمكىن ئەمەسلىكىنى ئوتتۇرىغا قويۇش بىلەن بىرگە تەنقىتلەرنى قارشى ئېلىپ، دۇئا قىلىمەن.

بۇ كىتابنىڭ ۋەسىلىسى بىلەن رەببىمنىڭ رازىلىقىنى تەلەپ قىلىمەن. داۋامىز ئالەملەرنىڭ رەببى بولغان ئاللاھتائالاغا ھەمدۇ-سانا ئېيتىشتۇر.

ئەلى رىزا دەمىرجان

1-قىسىم

جىنسىي تەربىيە پەرىزىدۇر

مۇھىم ئەسكەرتىش

ئاللاھ ياراتقان مەۋجۇداتلار ئىچىدە ئەڭ بۈيۈك مەۋجۇدات ئىنساندۇر. ئاسمان ۋە زېمىندىكى پۈتكۈل شەيئەلەر ئىنساننىڭ مەنپەئەتى ئۈچۈن يارىتىلغاندۇر. شۈبھىسىزكى، ئىنساننىڭ روھى كۈچىگە قارىغاندا جىسمانى كۈچى بەك ئاجىزدۇر. روھى كۈچىنىڭ ئۇلۇغۋارلىقى ۋە چوڭقۇرلۇقىغا نىسبەتەن جىنسىي ئارزۇ-تەلەپلىرى ئۇلۇغۋار ئەمەستۇر.

بىز بۇكىتابتا ئىسلام دىنىنىڭ ئىككى ئاساسى مەنبەسى بولغان قۇرئان ۋە سۈننەت ئۆلچىمى ئاساسىدا ئىنساننىڭ جىنسىيەتى ۋە جىنسىي تۇرمۇشىنى بايان قىلىشنى مەقسەت قىلدۇق.

كىتابنىڭ تېمىسىنى تېخىمۇ ئېنىق يورۇتۇپ بېرىش ئۈچۈن، ئىنساننىڭ جىنسىي تەربىيىسىغا تىلغا ئالدىق. بۇ جەھەتتە ئىنساننىڭ جىنسىي ئەھۋالىنى بايان قىلىشتا قۇرئان ۋە سۈننەتتە كۆرسىتىلگەن جىنسىي قائىدە-تۈزۈملەرنى ئىزاھلاشقا تىرىشتۇق.

كىتابىمىزدىكى قۇرئان ۋە سۈننەتنىڭ جىنسىي تۇرمۇشىنى بايان قىلىدىغان قائىدە - تۈزۈملەرنى ئوقۇغان ۋاقتىمىزدا، «قۇرئان» ۋە «سۈننەت» پەقەتلا جىنسىي تۇرمۇشنىلا بايان قىلامدۇ؟ دەيدىغان بىر شۈبھىگە چۈشمەسلىكىمىز كېرەك.

يۇقىرىدا ئېيتىپ ئۆتكىنىمىزدەك، كىتابىمىزدا پەقەتلا جىنسىي تۇرمۇش بايان قىلىنغانلىقى ئۈچۈن، قۇرئان ۋە سۈننەتنىڭ جىنسىيەتكە مۇناسىۋەتلىك پىرىنسىپلىرىلا ئوتتۇرىغا قويۇلدى.

شۇنى بىلىش لازىمكى، قۇرئان ۋە سۈننەت ئىنسانىيەتنىڭ يېگانە ھايات نىزامىدۇر. بۇ ئىككى مۇقەددەس مەنبە جىنسىي تۇرمۇشنىلا ئەمەس، بەلكى ئىنسانغا مۇناسىۋەتلىك سىياسىي، ئېتىقادىي، ئىجتىمائىي، قانۇنىي، ئىقتىسادىي ۋە ئەخلاقى قاتارلىق پۈتكۈل ساھەلەرنى ئۆز ئىچىگە ئالىدۇ. بۇنىڭ بىلەن ئىنساننى دۇنيا ۋە ئاخىرەت سائادىتىگە ئېرىشتۈرىدۇ.

قۇرئان ۋە سۈننەتتە جىنسىي تەربىيە پەرىزىدۇر

"مۇنداق دۇئا قىلغىن: رەببىم ئىلىمىنى زىيادە قىلغىن" (تاھا سۈرىسى 14-ئايەت) ئىسلام دىنى قائىدە-تۈزۈملىرىنى ئاللاھ ۋە پەيغەمبىرى مۇھەممەد ئەلەيھىسسالام بېكىتكەن بىر ھايات نىزامىدۇر. ئاللاھ ئىنسانلارنى ئىشەنسۇن، ئەمەل قىلسۇن دەپ ئەۋەتكەن بۇ دىن شەخس ۋە جەمئىيەتنى بىر پۈتۈن دەپ قارايدۇ.

بۇ دىن ئىنسان ھاياتىنى ئۆز ئىچىگە ئالغاندەك، جىنسىي تۇرمۇشنىمۇ ئۆز ئىچىگە ئېلىپ، توغرا ۋە پايدىلىق تەۋسىيەلەر بىلەن ئىنساننى بەندىچىلىك دائىرىسىدە تۇتىدۇ.

جىنسىيەت ھەققىدىكى ھالال ۋە ھاراملارنىڭ ئۆگۈتىلىشى پەرىزىدۇر

ئىسلام دىنىنىڭ ئىمان ئاساسلىرى ۋە مەسئۇلىيەت خارەكتېرىدىكى بۇيرۇق ۋە چەكلىمىلىرىنى بىلىش پەرىز ئەينىدۇر.¹

ھەر بىر مۇئمىن بىلىشكە تېگىشلىك پەرىز ئەينىلەرنى ئۆگىنىش بىلەن بىرلىكتە بىۋاسىتە ياكى ۋاسىتىلىق ھالدا ئەۋلادلارغا ئۆگىتىشكە مەسئۇلدۇر. بۇ ھەقتە ئىسلام ئالىملىرىنىڭ پىكرى بىردەكتۇر.

ئىسلام دىنىنىڭ جىنسىي تۇرمۇشىنى تەرتىپكە سالدىغان پىرىنسىپلىرىنىڭ كۆپ قىسمى ئىجرا قىلىشقا تېگىشلىك بۇيرۇقلار (ھالاللار) ۋە قىلماسلىققا تېگىشلىك چەكلىمىلەر (ھاراملار) دەپ ئىككىگە ئايرىلىدۇ. بۇ سەۋەپتىن بۇ ئىلاھى ئەمىر ۋە چەكلىمىلەر دائىرىسىدە جىنسىي تەربىيە پەرىزىدۇر.

پىرىنسىپ شەكلىگە كەلتۈرۈلگەن بۇ ھەقىقەتنى ئوتتۇرىغا قويۇش ئۈچۈن، دىنىمىزنىڭ جىنسىي تۇرمۇشقا مۇناسىۋەتلىك چەكلىمىلىرىنىڭ بىر قىسمىغا قاراپ باقايلى:

"جىنسىي ئارزۇ بىلەن شەھۋەت بىلەن قاراش، بالاغەتكە يەتكەن قىز-ئوغۇلنىڭ بىر يەردە يالغۇز قېلىشى، جىنسىي ھېس-تۇيغۇلارنى غىدىقلايدىغان مۇزىكا، زىنا، ئوخشاش

¹. ھەر بىر مۇئمىن قىلمىسا قەتئى بولمايدىغان ئاللاھ ۋە رەسۇلىنىڭ بۇيرۇقىدۇر.

جىنىسلىقلارنىڭ مۇھەببەتلىشىشى، ھايۋانلار بىلەن جىنىسى مۇناسىۋەت قىلىش، جىسمانى گۈزەللىكىنى ئايدىن قىلىدىغان كىيىملەرنى كىيىش، پايھىشخانا ئېچىش، ئىپپەتلىك ئايالغا بۆھتان قىلىش، جۇنۇپ بولغان ۋاقتىنى بىر تاھارەت ۋاقتىغىچە ئۇزارتىش، ئادەت، نىفاس ۋاقتىدا جىنىسى مۇناسىۋەت قىلىش، ئايالى بىلەن ئارقا تەرەپتىن جىنىسى مۇناسىۋەت قىلىش، تىببى ۋە دىنى بىر سەۋەپ بولماستىن ئېرىنىڭ جىنىسى تەلۋىگە قارشى چىقىش، ئايالغا ئەھمىيەت بەرمەسلىك، ئايالنىڭ ھەق ۋە ئەركىنلىكىنى قىسىپ قويۇش، ئەر-خۇتۇن ئېغىزىدىن جىنىسى مۇناسىۋەت قىلىش قاتارلىقلار.

يۇقىرىدا قۇرئان ۋە سۈننەتكە ئاساسلىنىپ ئوتتۇرىغا قويۇلغان بىر قىسىم جىنىسى ھارام (چەكلىمە)لار ۋە بۇنىڭغا مۇناسىۋەتلىك ساۋاتلارنى ئۆگىنىش ۋە ئۆگىتىش پەرىزىدۇر. بۇ ھاراملارنى بىلمەسەك ۋە بىلدۈرمىسەك قانداق بولىدۇ؟ بۇ ھاراملارنى بىلمەسەك، بۇنىڭدىن ئۆزىمىزنى قانداق ساقلاپ قالالايمىز؟ يەنە بۇ چەكلىمىلەرنىڭ سىرتىدا قالغان بىر قىسىم جىنىسى خارەكتېرلىك ۋەزىپىلىرىمىزمۇ بار.

جىنىسى ھالال ۋە ھاراملار ئاخىرەت ھاياتىمىزغا يېقىندىن مۇناسىۋەتلىكتۇر. مۇئمىنلار خاتىرجەم ۋە بەختلىك دۇنيا ھاياتى ئۈچۈن جىنىسى چەكلىمىلەرنى بىلىشكە موھتاج بولغىنىدەك، جەھەننەم ئازابىدىن قۇتۇلۇش ئۈچۈنمۇ بۇ چەكلىمىلەرنى بىلىشكە موھتاجدۇر. چۈنكى ئاللاھ رەسۇلى سەللەللاھۇ ئەلەيھى ۋەسەللەم جەھەننەمگە كىرىشكە سەۋەپ بولىدىغان گۇناھلارنىڭ تىلى ۋە جىنىسى ئەزا بىلەن قىلىنغان گۇناھلار ئىكەنلىكىنى ئېيتقان. ئۇ جەھەننەمگە كىرىش ئۈچۈن جىنىسى ھاراملاردىن يىراق تۇرۇش لازىملىقىنى ئېيتىپ مۇنداق دېگەن:

"ئەي مۆمىنلەر! كىم ماڭا تىلى ۋە ئەۋرىتىنى يالغاندىن، زىنادىن يىراق تۇتۇشقا كاپالەتلىك قىلسا، مەن ئۇنى جەھەننەمگە كىرىشكە كاپالەتلىك قىلىمەن."² جىنىسى ساۋاتلارنى ئۆگىنىش ۋە ئۆگىتىش ھاياسىزلىق ئەمەستۇر. ئاللاھ رەسۇلى سەللەللاھۇ ئەلەيھى ۋەسەللەم جىنىسى تۇرمۇشقا مۇناسىۋەتلىك ئىلاھى ئەمىر ۋە چەكلىمىلەرنى بىلدۈرۈشكە ئەھمىيەت بەرگەن. ئاللاھ رەسۇلىنىڭ تىلى ۋە ھاياغا دىققەت قىلىشى، ئۇنىڭ جىنىسى تەربىيە بېرىشىگە توسقۇن بولمىغان ۋە جاھالەتكە مەھكۇم قىلىدىغان خىجىلچانلىقىمۇ تەۋسىيە قىلمىغان. ھايا جىنىسى مەسىلىلەرنى، جىنىسى مەسىلىلەرمۇ ھاياغا دىققەت قىلىشنى تەلەپ قىلغانلىقى ئۈچۈن بىز ھاياتى قىسقىچە چۈشەندۈرىمىز.

ھايا-ئىنساننى خورلۇقتىن، پۇشايمان قىلىدىغان سۆز-ھەرىكەتلەردىن ساقلايدىغان تۇيغۇ-ھېسسىياتتىن ئىبارەت. ھايا ئاللاھنىڭ ئالدىدا ھېسابقا تارتىلىدىغانلىقىغا ئىشىنىش بىلەن كۈچلىنىدۇ، ئىلاھى ئەمىر ۋە چەكلىمىلەر بىلەن ئەمىلىي قىممەتكە ئىگە بولىدۇ.

². بۇخارى، "ھۇدۇد" 19، ئەت-تاج، 3

ھايا ئىنسان تەبىئىتىدە مەۋجۇت بولغان نەرسە بولۇپ، ئۇ ئاللاھقا، ئىنسانلارغا ۋە پەرىشتىلەرگە قارىتا قانداق ھايا قىلىش قاتارلىق بىر نەچچە قىسىملارغا بۆلىنىدۇ. ھايانىڭ ھەر بىر پارچىسى ئىسلامدۇر ۋە ھەر ئىنساندا بولۇشقا تېگىشلىك دىنىي بىر ئالاھىدىلىكتۇر. ھايا بىر خەيردۇر، ئىسلام دىنىنىڭ بارلىق ئەمىرى ۋە چەكلىمىلىرىنى بىلىش تېخىمۇ بۈيۈك خەيردۇر. خەير ياخشى ئىشلارغا توسالغۇ ئەمەس، ئەكسىچە ياردەمچىدۇر. چۈنكى ئاللاھ رەسۇلى سەللەللاھۇ ئەلەيھى ۋەسەللەم: "ھەقىقى ھايا پەقەتلا ياخشىلىق ئېلىپ كېلىدۇ" ³ دېگەن. بۇ سەۋەپتىن ھايا پەرز بولغان جىنسىي تەربىيەگە توسالغۇ بولمىغان، ئەكسىچە پەزىلەت دەپ قارالغان.

پەيغەمبەر سەللەللاھۇ ئەلەيھى ۋەسەللەمنىڭ قەدىرلىك ئايالى، ھۆرمەتلىك ئانىمىز ھەزرىتى ئائىشە رەزىيەللاھۇ ئەنھا مەدىنىلىك مۇسۇلمان ئاياللارنى مەدھىلەپ: "ئۇلار نېمە دېگەن ھۆرمەتلىك ئاياللار! ئۇلارنىڭ ھايا تۇيغۇسى، دىنىنى ياخشى بىلىشكە توسالغۇ بولمىدى" دېگەن.

ئىسلام دىنى جىنسىي تۇرمۇشقا مۇناسىۋەتلىك ئەمىر-چەكلىمىلەرنى ئۆگىنىش، ئۆگىتىشتە جىنسىي ئەزا، بۇ ئەزالاردىن چىقىدىغان مەنى، مەزى، قان قاتارلىق جىنسىي ھېسسىيات ۋە بۇ ھېسسىياتنى بارلىققا كەلتۈرىدىغان سۆز-ھەرىكەتلەرنىمۇ بايان قىلىدۇ. جىنسىي خارەكتېرلىك كېسەل ۋە ئاجزلىقلارنى ئوتتۇرىغا قويۇش ئۈچۈن جىنسىي ئەزالارنىڭ فىزولوگىيلىك تۈزۈلۈشىنىمۇ بايان قىلىدۇ. بۇنىڭغا ئوخشاش مىساللارنى كۆپەيتىش مۇمكىن.

يۇقىرىدا بايان قىلىنغانلار دىنىي ھاياتنىڭ چەكلەنگەن دائىرىسىگە كىرگەن بولسا ئىدى، بۇ مۇقەددەس دىن ئۆز ئىچىدە زىتلىككەن بولاتتى.

ئاللاھ رەسۇلىنىڭ جىنسىي تەربىيەسى

"ئى پەيغەمبەر! پەرۋەردىگارىڭ تەرىپىدىن ساڭا نازىل قىلىنغان ئەھكاملارنىڭ ھەممىسىنى يەتكۈزگىن، ئەگەر تولۇق يەتكۈزمىسەڭ، ئاللاھ تاپشۇرغان ۋەزىپىنى ئادا قىلمىغان بولسىن، ئاللاھ سېنى كىشىلەرنىڭ زىيانكەشلىكىدىن ساقلايدۇ. ئاللاھ ھەقىقەتەن كاپىر قەۋمنى ھىدايەت قىلمايدۇ." (مائىدە سۈرىسى، 67-ئايەت)

ئاللاھ رەسۇلى قۇرئان ئايەتلىرىنى تەبلىغ قىلدى

ئاللاھتا ئالا پەيغەمبىرىمىزنىڭ شاننى ئۈستۈن، ئەگەشكۈچىلىرىنى كۆپ قىلسۇن. ئاللاھ رەسۇلى سەللەللاھۇ ئەلەيھى ۋەسەللەم جىنسىي تۇرمۇشقا مۇناسىۋەتلىك ئايەتلەر نازىل بولغاندا، بۇنى باشقىلارغا يەتكۈزۈپ، بۇ ھەقتە ئىزاھاتلار بەردى.

جانابى ئاللاھ بەقەرە سۈرىسىدە ئاياللارنىڭ ئادەت ھالى بىلەن مۇناسىۋەتلىك ئايەت چۈشۈرگەن ۋاقتىدا ئاللاھ رەسۇلى بۇ ئايەتنى تەبلىغ قىلدى.

³. بۇخارى، ئەدەب، 7، مۇسلىم، ئىمان، 60.

"ئاللاھ رەسۇلى بۇ ئايەتنى تەبلىغ قىلدى. مۆمىنلەر ئادەت ۋاقتىدا ئاياللىرى بىلەن بىر يەردە يەپ-ئىچىشنى، ئولتۇرۇپ قوپۇشنى ۋە جىنسىي مۇناسىۋەتتىن باشقا ھەر تۈرلۈك ئادەتلىنىپ كەلگەن ئىشلارنى قىلىشنى بۇيرىدى."

ئاللاھنىڭ رەسۇلىغا دۇرۇت ۋە سالام بولسۇن. ئاللاھنىڭ رەسۇلى ئوقۇلغان ۋەھىي بولغان قۇرئان ئايەتلىرىنىڭ سىرتىدا ئۆزىگە بىلدۈرۈلگەن جىنسىي خاراكتېردىكى ئىلاھىي بۇيرۇقلارنى چۈشەندۈرۈپ، جىنسىي تەربىيەنى داۋاملاشتۇردى.

ئۇ بىر ھەدىسىدە مۇنداق دەيدۇ: "ئاللاھقا، پەرىشتىلەرگە ۋە ئىنسانلارغا قارىتا ھايالىق بولۇڭلار. شۇنى بىلىڭلاركى، ئاللاھ ھەقىقەتنى بىلدۈرۈپ ئەمىر قىلىشتا ھايى قىلمايدۇ. ئەي مۆمىنلەر! ئاياللىرىڭلار بىلەن ئارقا تەرەپتىن جىنسىي مۇناسىۋەت قىلماڭلار."

ئاللاھنىڭ رەسۇلى سوئال ۋە مەسىلىلەرگە جاۋاب بەرگەن

پەيغەمبەر ئەلەيھىسسالام بىۋاسىتە سورالغان سوئاللارغا جاۋاب بېرىش بىلەن بىرلىكتە ۋاسىتىلىق سورالغان سوئاللارغىمۇ جاۋاب بېرىپ، جىنسىي تەربىيەنى داۋاملاشتۇردى. مىسال بەرسەك، ئۇزۇن مۇددەت چۆلدە قالغانلىقى ئۈچۈن جۈنۇپلۇقتىن غۇسلى قىلىشقا سۇ تاپالمىغاندا نېمە قىلىش لازىملىقىنى سورىغۇچىلارغا، تەيەممۇم قىلىشنى ۋە تەيەممۇمىڭمۇ قانداق قىلىنىدىغانلىقىنى ئۆگەتتى.

مەنىنى بايلىقتۇننىڭ سىرتىغا قويۇپ بېرىپ، بالا بولۇشنىڭ ئالدىنى ئالغانلىقى ئېيتىلغان ۋاقىتتا، ئاللاھ رەسۇلى قۇرئانغا ئاساسلىنىپ، بۇ خىل تەدبىرلەرنى "بالىنى مەخپى توپراققا كۆمۈش" دەپ ئىپادىلەپ، ئاللاھنىڭ قەدەر (تەقدىر) پروگراممىغا قويغان جانلىقلارنىڭ مۇتلەق يارىتىلىدىغانلىقىنى ئوتتۇرىغا قويدى.

شاھىت بولغان ۋەقەلەر ھەققىدە ئىزاھات بەرگەن

مەسىلەن، قارنى ئۈستىدە ياتقان بىر ئادەمنى كۆرۈپ مۇنداق دېدى:

"قارنى ئۈستىدە يېتىش ئاللاھ ياخشى كۆرمەيدىغان يېتىش شەكلىدۇر، بۇنداق ياتماڭلار" (تىرمىزى، ئەدەب، 21)

ئۆزىنىڭ ھېس - تۇيغۇسىغا قاراپمۇ چۈشەنچىسىنى ئوتتۇرىغا قويدى

ئاللاھنىڭ پەيغەمبىرى بىر ئىنسان، بالاغەتكە يەتكەن بىر ئەركەك بولۇشى سۈپىتى بىلەن ئۆزى ھېس قىلغان جىنسىي تۇيغۇلارنى بالاغەتكە يەتكەن باشقا ئەركەكلەر تەرىپىدىنمۇ ھېس قىلىنىش ھەقىقىتىدىن يولغا چىقىپ، پايدىلىق تەۋسىيەلەرنى قىلىپ، تۇنجى مۇسۇلمانلارنى جىنسىي تەربىيەدىن ئۆتكۈزدى. ئۇ بۇ ھەقتە بىر ھەدىسىدە مۇنداق دەيدۇ:

"مەيلىنى تارتىدىغان بىر ئايال تۈپەيلىدىن بىرىڭلارنىڭ كۆڭلىدە جىنسىي ئارزۇ پەيدا بولسا، دەرھال ئايالنىڭ يېنىغا بېرىپ، جىنسىي مۇناسىۋەت قىلسۇن، بۇنداق قىلىش پەيدا بولغان جىنسىي تەلەپنى قاندۇرىدۇ" جىنسىي تەربىيە ئاياللارنىمۇ ئۆز ئىچىگە ئالىدۇ

ئاللاھ رەسۇلى يۇقىرىدا ئېيتىلغان جىنسىي تەربىيە ھەققىدىكى مەلۇماتلارنى ئەركەكلەرگىلا بىلدۈرۈپ قالماستىن، ئاياللارغىمۇ بايان قىلىپ، ئۇلارنىمۇ بۇ ھەقتە مەلۇمات ئىگىسى قىلدى.

ئاياللارغا بىۋاسىتە خىتاب قىلغان ھەدىسلەردىن شۇ ئىككى ھەدىس تۆۋەندىكىچە:
"ھەر قانداق بىر ئايال خوشپۇراق بىر نەرسە چېچىپ، مەلۇم كىشىلەرنىڭ دىققىتىنى تارتىش ئۈچۈن ئۇلارنىڭ يېنىدىن ئۆتسە، ئۇ ئايال مەنىۋى جەھەتتىن زىنا قىلغان بولىدۇ. (قاراش چەكلەنگەن ئەزالارغا قارىغان) ھەر كۆزمۇ زىنا قىلغان بولىدۇ." (فەيزۇل قادىر، 47/3)

"ئاياللار ئارىسىدا ئوخشاش جىنسىلىقلارنىڭ جىنسىي مۇناسىۋەت قىلىشى زىنا ۋە ھارامدۇر."

جىنسىي تەربىيە بەزى ۋاقىتلاردا بىرلىكتە قىلىندى

ئاللاھ رەسۇلى جىنسىي تۇرمۇشقا مۇناسىۋەتلىك ئەمىر ۋە چەكلىمىلەرنى ئەر-ئاياللارغا ئايرىم-ئايرىم بىلدۈردى. ئۇنىڭ تەربىيەسىدە جامائەتكە ئەرلەر بىلەن بىرگە ئاياللارمۇ قاتناشقانلىقى ئۈچۈن، بەزى ۋاقىتلاردا ئورتاق ساۋاتقا ئىگە بولغان ۋاقىتلارمۇ بولدى. شۇ ھەدىس ئورتاق تەربىيەگە مۇناسىۋەتلىك بىر مىسالدۇر:
يەزىد قىزى ئەسما رەزىيەللاھۇ ئەنھا ئۆزى شاھىت بولغان بىر ۋەقەنى بايان قىلىپ مۇنداق دەيدۇ:

"پەيغەمبەر ئەلەيھىسسالام بىر نامازغا ئىماملىق قىلغاندىن كېيىن ئەتراپىدا ئايرىم-ئايرىم ئولتۇرغان ئەر-ئاياللارنى ئورنىدا تۇرۇشنى بۇيرىدى. سوئال تەرىقىسىدە ئالدى بىلەن ئەرلەردىن:

- ئەجىبا ئارىمىزدا ئىشىكنى ئىتتىۋېتىپ، ئايالى بىلەن جىنسىي مۇناسىۋەت قىلغاندىن كېيىن، بۇ مۇناسىۋەتنى باشقىلارغا ئېيتقان ئەرلەر بارمۇ؟ - دەپ سورىدى. كېيىن ئاياللارغا بۇرۇلۇپ:

- سىلەرنىڭ ئىچىڭلاردىمۇ يولدىشى بىلەن قىلغان جىنسىي مۇناسىۋەتنى باشقىلارغا ئېيتقانلار بارمۇ؟ - دەپ سورىدى. جامائەتتىن بىر جاۋاب كەلمىگەچكە مەن شۇنداق دېدىم:

- يا رەسۇلەللاھ! ئاللاھقا قەسەم قىلىمەنكى، ئەرلەردىنمۇ قىلغان مۇناسىۋەتنى باشقىلارغا دېگۈچىلەر بار، ئاياللاردىنمۇ بار. (مەن بۇنى دېگەندىن كېيىن) ئاللاھنىڭ رەسۇلى شۇ تەلىماتنى بەردى:

- جىنسىي تۇرمۇشۇڭلارنى ئوچۇق-ئاشكارا ئېيتىپ يۈرمەڭلار. بۇنداق قىلغان ئەر ۋە ئايال ئىنسانلار ئۆزىگە قاراپ تۇرغاندا، ئەركەك چىشىنىڭ ئىشىنى تۈگەتكەن ئەر-ئايال شەيتانغا ئوخشايدۇ.

ساھابىلار ئالغان تەربىيە نەتىجىسىدە ئەمىلىيەتچىل ئىدى

ئاللاھ رەسۇلىنىڭ، ئىنساننىڭ جىنسىي تەلىۋىنى قاندۇرۇپ، روھى ۋە جىسمانىي جەھەتتىن خاتىرجەملىككە ئېرىشتۈرۈش يولىدىكى تىرىشچانلىقىنى ھاياتىنىڭ بىر پارچىسى دەپ قارىشى، باشقا مەسىلىلەرنى چۈشەندۈرگەندەك، جىنسىيەت ھەققىدىكى مەسىلىلەرنىمۇ نازۇك ئۇسلۇپتا بايان قىلىشى دەسلەپكى مۆمىنلەرنى ئەمىلىيەتچىل قىلغان ئىدى.

ساھابە - كىرام پەيغەمبىرىمىزنىڭ تەربىيلىشى نەتىجىسىدە ناھايىتى ئەمىلىيەتچىل ئىدى. شۇنىڭ ئۈچۈن ساھابىلار جىنسىي تۇرمۇش ھەققىدە بىلىمگەن نەرسىلەرنى تارتىنماستىن پەيغەمبىرىمىزدىن سورايتتى. بۇنىڭغا تۆۋەندىكى ھەدىسنى مىسال قىلىمىز.

جابر ئىبنى ئابدۇللاھ رەزىيەللاھۇ ئەنھۇ مۇنداق دەيدۇ:

بىر ساھابى پەيغەمبىرىمىزدىن (جىنسىي مۇناسىۋەت، ئېھتىلام ۋە جەلق قىلىش تۈپەيلىدىن) جۇنۇپ بولغان بىر كىشىنىڭ ئەھۋالىنى بايان قىلىپ:

- يارەسۇلەللاھ! جۇنۇپ بولغان بىر ئادەم يۇيۇنماي ئوخلىسا ۋە يەپ-ئىچسە بولامدۇ؟ - دەپ سورىدى. پەيغەمبىرىمىز:

- جىنسىي ئەزاسىنى يۇيۇپ، نامازغا تاھارەت ئالغاندەك تاھارەت ئېلىپ ئوخلىسا ۋە يەپ-ئىچسە بولىدۇ. - دېدى. (بۇخارى، غۇسلى)

ساھابىلار بىلىشكە تېگىشلىك نەرسىلەرنى سورايدىغان بىلەن بىرلىكتە قىلىپ سالغان، گۇناھ بولۇش ئېھتىمالى بولغان مەسىلىلەرنىمۇ پەيغەمبىرىمىزگە ئېيتىپ، ئۇنىڭدىن مەسلىھەت سورايتتى.

ئۆمەر ئىبنى خەتتاب رەزىيەللاھۇ ئەنھۇ ئاللاھ رەسۇلىنىڭ يېنىغا كېلىپ:

- تۈگەشتىم يا رەسۇلەللاھ. - دېدى.

پەيغەمبىرىمىز:

- سېنى تۈگەشتۈرگەن نەرسە نېمە؟ - دەپ سورىدى.

- يا رەسۇلەللاھ! جىنسىي ئەزا بىلەن ئەمما ئارقا تەرەپتىن ئايالىم بىلەن جىنسىي مۇناسىۋەت قىلدىم. - دېدى. پەيغەمبەر ئەلەيھىسسالام بۇنىڭغا جاۋاب بەرمىدى. بۇ ۋاقىتتا بەقەرە سۈرىسىنىڭ 223-ئايىتى ئاللاھ رەسۇلىغا ۋەھىي قىلىندى. بۇ ئايەتتە مۇنداق دېيىلگەن:

"ئاياللىرىڭلار سىلەر ئۈچۈن (خۇددى) ئېكىنزارلىقتۇر (يەنى نەسىل تېرىيدىغان جايدۇر)، ئېكىنزارلىقنىڭلارغا خالىغان رەۋىشتە كېلىڭلار، ئۆزەڭلار ئۈچۈن ئالدىنلا ياخشى ئەمەل تەييارلاڭلار، (گۇناھتىن چەكلىنىش بىلەن) ئاللاھتىن قورقۇڭلار،

بىلىڭلاركى، سىلەر ئاللاھقا مۇلاقات بولۇسىلەر، مۆمىنلەرگە جەننەت بىلەن خوش خەۋەر بەرگىن. " (بەقەرە سۈرىسى، 223-ئايەت)

ئاللاھ رەسۇلى بۇ ئايەتنى تەبلىغ قىلغاندىن كېيىن ساھابىلارغا مۇنداق دېدى:
"ئايالىڭلارغا ئالدى ۋە ئارقا تەرەپتىن يېقىنلىشىپ، پەقەتلا جىنسىي ئورگاندىن جىنسىي مۇناسىۋەت قىلىڭلار، ئارقا تەرەپتىن ياكى ئادەت كۆرگەن ۋاقتىدا جىنسىي مۇناسىۋەت قىلىشتىن يىراق تۇرۇڭلار." ⁴ (تىرمىزى)

ساھابىلار ئاللاھ رەسۇلىنى "ھايات رەھبىرى" دەپ قارىغانلىقى ئۈچۈن، دۇچ كەلگەن مەسىلىلەرنى ئېيتقاندا، جىنسىي مەسىلىلەردىكى قىيىنچىلىقلارنىمۇ پەيغەمبىرىمىزگە ئېيتاتتى. ساھابىلارنىڭ قارىشىدا سىياسىي، ئىقتىسادىي مەسىلىلەر بىلەن جىنسىي مەسىلىلەر ئوتتۇرىسىدا بىر پەرق يوق ئىدى. مەسىلىلەرنىڭ ھەل قىلىش چارىسىنى تاپمىغۇچە ھەرىكەت قىلمايتتى.

ئاياللارمۇ جىنسىي مەسىلىلەردە ئەمىلىيەتچىل ئىدى

ئاللاھ رەسۇلىنىڭ جىنسىي تۇرمۇشقا مۇناسىۋەتلىك ئىلاھى بۇيرۇقلارنى ئەركەكلەر بىلەن بىرگە ئاياللارغىمۇ تەبلىغ قىلىشى، ئەركەكلەرگە ئوخشاش ئاياللارنىڭمۇ مەسئۇلىيىتى بارلىقىنى ئېيتىشى، ئاياللارنىڭمۇ جىنسىي ساۋاتلارنى بىلىشىگە تۈرتكە بولغان. بۇ سەۋەپتىن ئاياللارمۇ پەيغەمبىرىمىزنىڭ يېنىغا كېلىپ جىنسىي مەسىلىلەر ھەققىدە سوئال سورىغان. بۇ سوئاللارنىڭ ئىچىدە بىر ئايالنىڭ جىنسىي تۇرمۇشىنىڭ ئەڭ نامەھرەم يەرلىرىنى ئاشكارلىغان سوئاللىرىمۇ بار ئىدى.

ئۇمۇمۇ سۇلەيم پەيغەمبەر ئەلەيھىسسالامنىڭ ئاياللىرىدىن ئۇمۇمۇ سەلەمە رەزىيەللاھۇ ئەنھانىڭ خوشنىسى ئىدى. پات-پات ئۇنى زىيارەت قىلاتتى. بۇ زىيارەتلەرنىڭ بىرسىدە ئاللاھ رەسۇلى بىلەن ئۇچرۇشۇپ قالدى. بۇنىڭ بىلەن ئاللاھ رەسۇلىدىن:

- يا رەسۇلەللاھ! ئىرى ياكى باشقا بىر ئەركەك بىلەن جىنسىي مۇناسىۋەت قىلىپ چۈش كۆرگەن بىر ئايال غۇسلى قىلامدۇ؟ - دەپ سورىدى. (بۇنداق بىر سوئالنىڭ سورىلىشىدىن خىجىل بولغان) ئۇمۇمۇ سەلەمە، ئۇمۇمۇ سۇلەيمگە قاراپ، خاپا بولغان قىياپەتتە:

- پالتىنى تاشقا ئۇردۇڭ، ئاللاھ رەسۇلىنىڭ ئالدىدا ئاياللارنىڭ ھۆرمىتىنى چۈشۈردۈڭ. - دېدى. ئۇمۇمۇ سۇلەيم:

- شۈبھىسىزكى، ئاللاھ ھەقىقەتنى بىلدۈرۈشتە تەرەددۇت قىلمايدۇ. ئېنىق بىلمىگەن مەسىلىلەرنى ئاللاھ رەسۇلىدىن سوراپ بىلىشىمىز، ئۇ مەسىلىلەردە مەلۇماتسىز قېلىشتىن ياخشىدۇر. - دېدى.

ئاللاھ رەسۇلى (ئۇمى سۇلەيمىننىڭ سوئاللىرىنى توغرىلىقىنى تەستىقلاش ئۈچۈن):

- ئاللاھ سېنى ئەزىز قىلسۇن! ئەسلى سەن توخۇمنى تاشقا ئۇردۇڭ. ئى ئۇمى سۇلەيم! چۈش كۆرگەن ئايال، چۈشىدە ئېھتىلام بولۇپ، مەنى كەلگەن بولسا يۇيۇندۇ، مەنى كەلمىگەن بولسا يۇيۇنمايدۇ. - دېدى.

ئەنساردىن باشقا بىر ئايالنىڭ يۇقىرىقىدەك سوئال سورىشى بىلەن ھەزرىتى ئائىشە ئانىمىزنىڭمۇ ھەزرىتى ئۇمى سەلەمەگە ئوخشاش، ئاياللارنى كەمسىتكەندەك جاۋاب بېرىشى بىلەن ئاللاھ رەسۇلى مۇنداق دېدى:

"ئى ئائىشە! ئاياللارنىڭ ئىشىغا ئارىلاشما.⁵ چۈنكى ئەنسار ئاياللار (مۇسۇلمان ئاياللار) بىلىشكە تېگىشلىك نەرسىلەرنى سوراۋاتىدۇ" خىجىلچانلىقىدىن پەيغەمبىرىمىزدىن بىر قىسىم سوئاللارنى سورالمىغان ئاياللارمۇ بار ئىدى. بۇنداق ئاياللار پەيغەمبىرىمىزنىڭ ئاياللىق ۋاسىتىسى ئارقىلىق مەلۇمات ئىگىسى بولغان. پەيغەمبىرىمىزنىڭ ئاياللىرىدىن ئۇمى سەلەمە رەزىيەللاھۇ ئەنھا مۇنداق دەيدۇ:

"مەدىنىلىك ئەنسارلارنىڭ ئەللىرى ئارقا تەرەپتىن ئەمما جىنسى ئورگانغا يېقىنلىشىپ جىنسى مۇناسىۋەت قىلدى." يەھۇدىلار مۇنداق دەيتتى:

"ئايالغا كەينىدىن يېقىنلىشىپ، ئالدىدىن جىنسى مۇناسىۋەت قىلغانلارنىڭ بالىسىنىڭ كۆزى ئالغاي بولىدۇ."

مۇھاجىرلار ھىجرەت قىلىپ، مەككىدىن مەدىنىگە كەلگەندە ئەنسار ئاياللار بىلەن ئۆيلىنىپ، ئايالغا كەينىدىن يېقىنلىشىپ، جىنسى ئورگاندىن مۇناسىۋەت قىلدى. لېكىن يەھۇدىلارنىڭ يۇقىرىدىكى سۆزىنىڭ تەسىرىگە ئۇچرىغان بىر ئايال يولدىشىنىڭ بۇ خىل تەلۋىگە قارشى چىقىپ:

"شۇنى بىلكى، مەن ئاللاھ رەسۇلىنىڭ يېنىغا بېرىپ، سېنىڭ بۇ قىلمىشىڭنىڭ توغرا- خاتالىقىنى بىلگىچە بولغان ۋاقىتقىچە، مەن بىلەن بۇنداق مۇناسىۋەت قىلمايسەن. " دېدى.

بۇ ئايال ئۇمى سەلەمەنىڭ يېنىغا بېرىپ، ئەھۋالنى بايان قىلدى. ئاللاھ رەسۇلى كەلگەن ۋاقىتتا بۇ ئايال بۇ مەسىلىنى بايان قىلىشتىن خىجىل بولدى. (ئۇمى سەلەمەنىڭ سورىشىنى) ئىشارەت قىلىپ ئۆيدىن چىقىپ كەتتى. ئۇمۇ سەلەمە مەسىلىنى پەيغەمبىرىمىزدىن سورىشى بىلەن، ئاللاھ رەسۇلى: "ئۇ ئايالنى چاقىر!" دېدى. ئۇمۇ سەلەمە ئۇ ئايالنى چاقىردى. ئاللاھ رەسۇلى بەقەرە سۈرىسىنىڭ 223-ئايىتىنى ئوقۇپ مۇنداق دېدى:

"جنسېي ئەزا بىلەن مۇناسىۋەت قىلىش شەرتى بىلەن خالىغان شەكىلدە جنسېي مۇناسىۋەت قىلسا بولىدۇ." بۇ يەردە دىققەت قىلىشقا تېگىشلىك نوقتتا، پەيغەمبىرىمىزدىن بىۋاسىتە سوراشقا خىجىل بولغان ئايالغا، پەيغەمبىرىمىزنىڭ بىۋاسىتە جاۋاب بېرىشىدۇر. جنسېي مەسىلىلەرنى ئوچۇق ئوتتۇرىغا قويىدىغان ئاياللارمۇ بار ئىدى ئاياللار پەيغەمبىرىمىزگە ۋاسىتىلىق ياكى بىۋاسىتە ھالەتتە جنسېي مەسىلىلەرنى ئوتتۇرىغا قوياتتى. بۇ مەسىلىلەرنىڭ ئىچىدە جنسېي ئاجىزلىقى تۈپەيلىدىن ئايرىلىشنى تەلەپ قىلغان ئاياللارمۇ بار ئىدى. ھەزرىتى ئائىشە (ئاللاھ ئۇنىڭدىن رازى بولسۇن) مۇنداق دەيدۇ: "رىپائەل كۈرەزنىڭ ئايالى ئاللاھ رەسۇلىنىڭ يېنىغا كېلىپ: ئى رەسۇلۇللاھ! مەن رىپائەتنىڭ ئايالى بولمەن. رىپائە سۆزۈمنى بەردى. شۇنىڭ بىلەن مەن ئابدۇرراخمان ئىبنى زەبىر بىلەن ئۆيلەندىم. ئەپسۇسكى، ئابدۇللاھ ئىبنى زەبىرنىڭ جنسېي ئەزاسى كىيىمگە ئوخشاش يىغىلىۋالىدۇ ۋە يۇمشاق. بۇ سەۋەبتىن جنسېي مۇناسىۋەت قىلالىمىدۇق." دېدى. ئاللاھ رەسۇلى ئايالنىڭ بۇ سۆزىنى ئاڭلاپ، تەبەسسۇم قىلىپ: "سەن رىپائەتكە قايتىپ بېرىشنى ئويلاۋاتسەن. سەن ئۆيلەنگەن ئېرىڭنىڭ جنسېي ئەزاسىدىن لەززەت ئالمىغۇچە، ئېرىڭمۇ سېنىڭ جنسېي ئورگانىڭدىن لەززەت ئالمىغۇچە تۇنجى ئېرىڭگە قايتىپ بارالمايسەن" دېدى.

بۇنىڭغا ئوخشاش مەسىلىلەردە ئاللاھ رەسۇلىدەك ئەمىلىيەتچىل بولۇشىمىز، جنسېي مەسىلىلەرگە ئىجابى قارىشىمىز كېرەك.

جنسېي مەسىلىلەرنى كېچىكتۈرۈشكە ۋە ئەھمىيەتسىز دەپ قاراشقا بولمايدۇ ئىلاھى ئەمىر - چەكلىمىلەرنىڭ مۇھىم بىر قىسمىنى جنسېي تۇيغۇلار، بۇ تۇيغۇلارنى تەشكىل قىلىدىغان جنسېي ئەزالار ۋە جنسېي ھەرىكەتلەر ئۆز ئىچىگە ئالىدۇ. بۇ سەۋەبتىن ئە - ئايال ھەر بىر مۇسۇلماننى جنسېي جەھەتتىن تەربىيەلەشتە قۇرئان ۋە سۈننەت ئۆلچىمىنى ئاساس قىلىش كېرەك. جنسېي تەربىيەنى پەقەتلا قۇرئان ۋە سۈننەت ئۆلچىمى ئاساسىدا بەرگىلى بولىدۇ.

جنسېي تەربىيەنى قۇرئان، سۈننەت ۋە ئىسلام ئالىملىرىنىڭ ئەسەرلىرىگە مۇراجىئەت قىلماي، ئەخلاقسىز نەشرىياتلار نەشر قىلغان كىتاب، رەسىملەرگە مۇراجىئەت قىلىدىغانلار ئۈچۈن جنسېي تەربىيەدىكى "پەرىز" كەلىمىسىنىڭ ھۆكۈم خارەكتېرىدىكى ئۇسلۇبى غەيرى تۇيۇلۇشى مۇمكىن. ئەمما ھەقىقەت ھەقىقەتتۇر.

جنسېي تەربىيەگە بەزىلەر ئىجابى قارىمايدۇ ياكى غەيرى ھېس قىلىدۇ دەپ، پەرىز بولغان بىر تەربىيەنى كېچىكتۈرۈشكە بولمايدۇ. جنسېي تەربىيەنى ئەھمىيەتسىز دەپ قاراش، جنسېي تۇرمۇشنى ئىبادەت ھاياتىنىڭ دائىرىسىدىن چىقىرىپ گۇناھلارغا پېتىشقا سەۋەپ بولىدۇ. بۇنىڭ ئاقىۋىتى ئېچىنچىلىق ئىلاھى ئازابقا دۇچار بولۇشتىن ئىبارەت. توغرا مەلۇماتلار تولدۇرمىغان بوشلۇقنى باتىل مەلۇماتلار تولدۇرىدۇ. شۇنىڭ بىلەن بىرگە بۇ باتىل مەلۇماتلار ئىبادەت ۋە ئەخلاقىمىزغا زىيان سېلىپلا قالماستىن ئىمانىمىزغىمۇ زىيان سالىدۇ. كۈنىمىزدە ئىسلام دىنى چەكلىگەن مۇتئە نىكاھى، ئەۋرەتنى ئېچىش، ئادەت

ۋاقتىدا جىنسىي مۇناسىۋەت قىلىش ۋە سېرىق نەشر بويۇملىرى قاتارلىقلار ئەخلاقسىز قىلمىشلارنى نورمال كۆرىدىغان، ئۇرۇنلۇق ئايرىلىش ۋە شەرتلىك كۆپ خۇتۇنلۇق بولۇشنى غەيرى مەدىنىلىك دەپ قاراپ، كاپىرلىققا يېقىنلىشىۋاتقان مۇسۇلمانلارنى ئۇچرۇتۇۋاتىمىز. بۇ كىتاب بۇ خىل ئەھۋاللارنى ئوتتۇرىغا قويۇش ۋە بۇنىڭ ئالدىنى ئېلىش ئۈچۈن تەييارلاندى.

2- باب. جىنسىي تۇرمۇش ئىبادەتلىرىمىزنىڭ بىر قىسمىدۇر
ئىنسانغا ئەقىل ۋە بىلىم بىلدۈرۈلمىگەن نەرسىلەرنى مۇقەددەس كىتابىدا بىلدۈرگەن ئاللاھتائالا، ئىنساننى توپراق مەنبەلىك بىر جانلىق دەپ ئىپادىلەپ مۇنداق دەيدۇ:
"شەك- شۈبھىسىزكى، بىز ئىنسان (يەنى ئادەم ئەلەيھىسسالامنى) قارا لايدىن ياسىلىپ شەكىلگە كىرگۈزۈلگەن (چەكسە جىرىڭلايدىغان) قۇرۇق لايدىن ياراتتۇق." (ھىجر سۈرىسى 26-ئايەت) "ئىنسان يەر يۈزىدە بەندىچىلىكتىن ئىمتىھان قىلىنىدىغانلىقى ئۈچۈن، ئىجابى ۋە سەلبى مايىللىقلار بىلەن يارىتىلغان." (شەمس سۈرىسى 7-8-ئايەت) (مۇئىمۇن سۈرىسى 1-119) بۇ سەۋەبتىن جىنسىي تۇرمۇش ئىبادەت ھاياتىنىڭ بىر قىسمىدۇر.

جىنسىي تۇرمۇشۇ ئاللاھقا ئىبادەت ھېسابلىنىدۇ
"ئاخىرقى نەپەسىگىچە ئاللاھقا ئىبادەت قىل" (ھىجر سۈرىسى 99-ئايەت)
ئاللاھتائالا ئۆز مەۋجۇتلۇقىنى ئۆز زاتىدىن ئالغان ئەزەلى ۋە ئەبەدىي زاتتۇر. ئۇ بىردۇر، بارلىق جانلىقلار ئۇنىڭغا موھتاجدۇر. ئۇ تۇغمىدى، تۇغۇلمىدى. ئۇنىڭ ئوخشىشى ۋە تەڭدىشى يوقتۇر. ئۇ بىلگۈچى، ئىشىتكۈچى ۋە كۆرگۈچىدۇر. بارلىق مەۋجۇداتلارنىڭ ياراتقۇچىسى ئاللاھتائالادۇر. ئۇ ھەزرىتى ئادەمنى ۋە ئۇنىڭ ئايالىنىمۇ ياراتتى. كۆپىيىش قانۇنىنى يولغا قويدى. ھەزرىتى ئادەم ۋە نەسلىدىن ئەر-ئاياللارنى مەيدانغا كەلتۈردى. جانابى ئاللاھ ئەبەدىي ھاياتنى تەقدىر قىلىپ ياراتقان ئىنسانغا ئەقىل ۋە ئىرادە بەردى. ئىرادىسىنى خالىغانچە ئىشلىتىش ئەركىنلىكىنىمۇ بەردى. نەتىجىدە ئىنساننى بەندىچىلىك ئىمتىھانىغا مەنسۇپ قىلدى. بەندىچىلىكنىڭ ئاساسىنى ئىبادەت قىلدى.
شانى بۈيۈك ئاللاھ تۇنجى ئىنسان ھەزرىتى ئادەمنى تۇنجى پەيغەمبەر قىلدى. ھەزرىتى ئادەم ۋە ئۇنىڭدىن كېيىن مەيدانغا كەلگەن ئىنسانلار ۋە پەيغەمبەرلەرنى ئۆز زاتىغا ئىبادەت قىلىشقا بۇيرىدى. ئىنسانلارنى ئىبادەت قىلىش ئۈچۈن ياراتقانلىقىنى، ئاخىرقى نەپەسىگىچە سەۋرى-تاقەت بىلەن ئىبادەت قىلىشقا بۇيرىدى. ئاللاھتائالا ئىبادەت قىلغان بەندىلىرىنى جەننەت يۇرتىدا ئەبەدى بەخت سائادەتكە ئېرىشتۈرىدىغانلىقىنى ئېيتتى.
ئىمان ئېيتىپ ئۆزىگە بويسۇنمىغان، بويسۇنغان تەقدىردىمۇ لايىقىدا ئىبادەت قىلمىغان بەندىلىرىنى جەھەننەم ئازابى بىلەن قورقۇتتى. بۇ ھەقتە ئاللاھتائالا مۇنداق دەيدۇ: "ئاللاھنىڭ قىلغانلىرىدىن سوئال-سوراق قىلىنمايدۇ، ئۇلاردىن سوئال-سوراق قىلىنىدۇ." (ئەنبىيا سۈرىسى 23-ئايەت) "خالغىنى قىلغۇچىدۇر" (بۇرچ سۈرىسى 16)

خۇلاسىلىساق، ئىنسان ئىبادەت ئۈچۈن يارىتىلدى، ئۇنىڭغا مەسئۇل قىلىندى. ئەبەدى سائادىتىمۇ ئىبادەتكە باغلىق قىلىندى.

ئىبادەت دېگەن نېمە؟

ئىبادەت - ئاللاھ ۋە رەسۇلى (ئەلچىسى) مۇھەممەد ئەلەيھىسسالامنىڭ ئەمىر - چەكلىمىلىرىگە بويسۇنۇش دېگەنلىكتۇر. (قۇرتۇبى، 225/1)

ئاللاھنىڭ قانۇنلىرىغا بويسۇنۇپ ئىبادەت قىلىش

بالاغەتكە يەتكەن مۇمىن ئىنساننىڭ بىلىشى ۋە ئىجرا قىلىشى كېرەك بولغان تۇنجى ۋەزىپە ئىبادەتتۇر. ئىبادەت قىلىشقا مەسئۇل قىلىنغان ئىنسان قانداق ئىبادەت قىلىشىنى بىلمىگەنلىكى ئۈچۈن، ئۇنىڭغا قانداق ئىبادەت قىلىش لازىملىقى بىلدۈرۈلدى.

قىيامەتكىچە داۋاملىشىدىغان مۇھەممەد ئەلەيھىسسالام تۇمىتى ئۈچۈن ئىبادەتنىڭ ئانا يولى ئاللاھتائالانىڭ كىتابىدىكى ئەمىر - چەكلىمىلەرگە ئىتائەت قىلىشتۇر.

قۇرئانى - كەرىم ئاللاھنىڭ كىتابىدۇر. جانابى ئاللاھ قۇرئانى - كەرىمنى سۆز ۋە مەنا جەھەتتىن مۇھەممەد ئەلەيھىسسالامغا جىبرىئىل ۋاسىتىسى ئارقىلىق 23 يىل ئىچىدە پارچە - پارچە قىلىپ ۋەھىي بىلەن نازىل قىلدى. مىسال بەرسەك:

A. ناماز ئوقۇش، روزا تۇتۇش، زاكات بېرىش قاتارلىقلارنىڭ ھەممىسى ئىبادەتتۇر. چۈنكى بۇلارنىڭ ھەر بىرىنى ئاللاھتائالا كىتابى قۇرئانى - كەرىمدە ئەمىر قىلدى. ئۇنىڭ ئەمىرلىرىگە ئىتائەت قىلىش ئىبادەتتۇر.

B. ئاللاھنىڭ قانۇنلىرىغا خىلاپ قانۇنلارنى خاتا دەپ بىلىش، ھاراق ئىچىش، قىمار ئويناش، ئۆسۈمدىن يىراق تۇرۇش ئىبادەتتۇر. چۈنكى جانابى ئاللاھ بۇلارنى قۇرئانى - كەرىمدە چەكلىدى. ئۇنىڭ چەكلىمىلىرىگە بويسۇنۇش، بىر جەھەتتىن ئۇنىڭدىن يىراق تۇرۇش ئىبادەتتۇر.

ئاللاھ ۋە رەسۇلىنىڭ چەكلىمىلىرىگە ئىتائەت قىلىپ ئىبادەت قىلىش ئىبادەتكە لايىق يېگانە ئىلاھى قۇدرەت پەقەت ۋە پەقەت جانابى ئاللاھتۇر. بۇ سەۋەبتىن ئۇنىڭ ئەمىر - چەكلىمىلىرىگە بويسۇنۇپ، ئۇنىڭغا ئىبادەت قىلىندۇ. جانابى ئاللاھ ئاخىرقى ۋە ئالەمشۇمۇل پەيغەمبىرى مۇھەممەد ئەلەيھىسسالامغا ئىتائەت قىلىشنى ئۆز زاتىغا ئىتائەت قىلغانلىق دېگەنلىكى ئۈچۈن، پەيغەمبەر ئەلەيھىسسالامنىڭ ئەمىر - چەكلىمىلىرىگە بويسۇنۇش ئىبادەتتۇر. مىسال بەرسەك:

A. سۈننەت بولۇش (خەتنە قىلىش)، ئىلاھى ھۆكۈم دائىرىسىگە كىرمىگەن مەسىلىلەردە شەخسىي، كوللىكتىپ مۇزاكىر قىلىش، كىيىم - كېچەك، ئۆرپ - ئادەت، مەمۇرىي ئىشلاردا باتىل ئەقىدە ۋە پىكىرلەرگە قارشى تۇرۇش، كۈچلۈك ئىكەن ئىنتىقام ئېلىشتىن ۋاز كېچىش قاتارلىقلارنىڭ ھەممىسى ئىبادەتتۇر. بۇلارنىڭ ھەممىسىنى بىلدۈرگەن ۋە ئەمىر قىلغان ئاللاھنىڭ رەسۇلى مۇھەممەد سەللەللاھۇ ئەلەيھى ۋەسەللەمدۇر.

B. ئاللاھقا ئىبادەت قىلىپ، ئىنسانلارغا بويسۇنۇش، ئۇلۇغلاش مەقسىتىدە ئىنسانلارنىڭ ئالدىدا تىزلىنىپ ئىگىلىش، گۈزەل كۆرۈنۈش ئۈچۈن قاش ياستىش، چىشىنى

ئىنچىكىلەشتۈرۈش، ساقال-بۇرۇت چۈشۈرۈش قاتارلىق ئىشلاردىن يىراق تۇرۇشمۇ ئىبادەتتۇر. چۈنكى بۇ ئىشلارنى ئاللاھ رەسۇلى چەكلىگەن. ئاللاھ رەسۇلىنىڭ چەكلىمىلىرىدىن يىراق تۇرۇشمۇ ئىبادەتتۇر. ئەسلىدە پەيغەمبىرىمىزنىڭ بارلىق ئەمىر-چەكلىمىلىرى قۇرئاننى ئىزاھلىغانلىقى ئۈچۈن رەسۇلۇللاھقا ئىتائەت ئاللاھقا ئىتائەتتۇر. خۇلاسىلىساق، ئاتا-ئانىدىن باشلاپ خەلقئارا مۇناسىۋەتلەرگىچە، ئىشلەپچىقىرىش، ئىستىمالدىن جازا بېرىشكىچە، يېمەك-ئىچمەكتىن ھاجەتخانىغا كىرىپ-چىقىشقا قەدەر ئوتتۇرىغا قويۇلغان ئاللاھ ۋە رەسۇلىنىڭ ئەمىر-چەكلىمىلىرىگە بويسۇنۇش ئىبادەتتۇر. شۇڭا، ھەر ۋاقىت ئىبادەت ۋاقتى، ھەر ماكان ئىبادەت ماكاندۇر. ھەر قانداق سۆز ۋە ئىش-ھەرىكەتمۇ ئىبادەتنىڭ دائىرىسى ياكى سىرتىدادۇر.

ئومۇمىي جەھەتتىن ئوتتۇرىغا قويۇلغان بۇ مەسىلىلەرنى تۆۋەندە ئاساسلىق تېما بولغان جىنسىلىك جەھەتتىن مىسال قىلىپ، جىنسىي تۇرمۇشنىڭ ئىبادەت ھاياتىنىڭ بىر پارچىسى ئىكەنلىكىنى ئىزاھلاپ ئۆتىمىز:

جىنسىي كۈچنى ئىشلىتىش ۋە مۇھاپىزەت قىلىش ئىبادەتتۇر. ھەر جانلىقنىڭ يارىتىلىش قانۇنى ۋە تەبىئىي ۋەزىپىلىرىنى بېكىتكەن ئاللاھتا ئالادۇر. ئاللاھ بېكىتكەن يارىتىلىش قانۇنى ۋە ۋەزىپىسىنى مۇھاپىزەت قىلىش ئۇنىڭ ئەمرى بولغانلىقى ئۈچۈن ئىبادەتتۇر.⁶

ئىنسانغا جىنسىي ئەزا ۋە بۇ جىنسىي ئەزالارنىڭ تەلىۋىنى ئۇرۇنلايدىغان كۆپىيىش ئورگانلىرىنى ياراتقان ئاللاھتا ئالادۇر. ئاللاھ ياراتقان جىنسىيەتكە ھۆرمەت قىلىش، ئۇ بېكىتكەن قانۇنلار دائىرىسىدە ئۆيلىنىش يولى بىلەن جىنسىي ئەزاسىنى ئىشلىتىپ، نەسلىنى كۆپەيتىش ئاللاھنىڭ قانۇنىيىتىغا بويسۇنغانلىقتۇر. بۇ سەۋەپتىن بۇ ساپ ئىبادەتتۇر، بۇنىڭ سىرتىدا بىر قاراشتا بولۇش ياكى ھەرىكەت قىلىش يارىتىلىش تەبىئىتىنى ئۆزگەرتىشكە ئۇرۇنغانلىقتۇر. بۇنداق قىلىش ئاللاھقا ئىسيان قىلغانلىقتۇر. بۇ سەۋەپتىن ئاللاھ رەسۇلى جىنسىي تۇرمۇشتىن يىراق تۇرۇشنى چەكلەپ مۇنداق دېگەن: "ئىسلامدا ئۆيلەنمەسلىككە ۋە ئۆيلىنىپ تۇرۇپ جىنسىي تۇرمۇشتىن يىراق تۇرۇشقا بولمايدۇ. ئاللاھتا جىنسىي تۇرمۇشتىن يىراق تۇرىدىغان تەركىدۇنيالىقنى، ئۆيلىنىشنى تەۋسىيە قىلىپ، ئاسانلاشتۇرىدىغان ئىسلام شەرىئىتى بىلەن ئالماشتۇردى."

جىنسىي تۇرمۇشنى ئۆيلىنىش بىلەن باشلاپ داۋاملاشتۇرۇش سۈننەت. ئاللاھ ۋە رەسۇلىنىڭ ئەمىرلىرىگە بويسۇنۇپ، ئۆيلىنىش بىلەن جىنسىي تۇرمۇشنى باشلاپ داۋاملاشتۇرۇش ئىبادەتتۇر. ئىبادەت غايىسىدە ھاراملاردىن يىراق تۇرۇپ، جىنسىي ئېھتىياجىنى ئاللاھ ۋە رەسۇلى بۇيرىغان ئۆيلىنىش يولى بىلەن ھەل قىلىشمۇ ئىبادەتتۇر.

ئۆيلىنىش ئاللاھنىڭ تەلىۋى، ئەمرى ۋە ئۇنىڭ رەسۇلىنىڭ ئىجراسىدۇر. چۈنكى ئاللاھ ۋە پەيغەمبەر بۇيرۇقلىرىنىڭ بىر قىسمى بولغان ئۇرۇق-تۇغقانلىق، نەپەقە، مىراس، ئاجرىشىش قاتارلىق ۋەزىپىلەر ۋاستىلىق ھالەتتە ئۆيلىنىشكە باغلىقتۇر.

ئۆيلىنىش پەقەتلا ئىككى جىنسىيەتنىڭ بىر يەرگە كىلىشى بىلەنلا ئەمەلگە ئاشىدىغانلىقى ئۈچۈن، ھالال جىنسىيە ھەرىكەتلەرمۇ ئەلبەتتە ئىبادەت ھېسابلىنىدۇ. جىنسىيە ھاراملاردىن يىراق تۇرۇش ئىبادەتتۇر

جىنسىيە ھاراملار بىلەن بىرگە ئاللاھ ۋە پەيغەمبىرى چەكلىگەن بارلىق چەكلىمىلەردىن يىراق تۇرۇش ئىبادەتتۇر. يىراق تۇرۇشقا تېگىشلىك ئىلاھى چەكلىمىلەردىن بىرى زىنادۇر. "ئاللاھتائالا زىناغا يېقىنلاشماڭلار" دەپ بۇيرۇقىغا ئىتائەت قىلغان بەندىلىرىگە رەھمەت قىلىدىغانلىقىنى ئېيتىپ مۇنداق دەيدۇ:

"ئۇلار ئاللاھقا ئىككىنچى بىر مەبۇدىنى شېرىك قىلمايدۇ، ئاللاھ ھارام قىلغان ناھەق ئادەم ئۆلتۈرۈش ئىشىنى قىلمايدۇ، زىنا قىلمايدۇ، كىمكى بۇ (گۇناھلارنى) قىلىدىكەن، (ئاخىرەتتە) ئۇ جازاغا ئۇچرايدۇ. قىيامەت كۈنى ئۇنىڭغا ھەسەلەپ ئازاب قىلىنىدۇ، ئۇ مەڭگۈ ئازاب ئىچىدە خارلانغان ھالدا قالىدۇ." (فۇرقان سۈرىسى 68-69-ئايەت) زىنا قىلىش ئىمكانى بار تۇرۇپ، ئاللاھنىڭ ئازابىدىن قورقۇپ، ئۇنىڭ رىزاسىنى تەلەپ قىلىپ، زىنادىن يىراق تۇرۇش شۇنداق بۈيۈك ئىبادەتتۇركى، بۇ ئىبادەت دۇنيادا مۆجىزىۋى خارەكتېرلىك ۋەقەلەر مەيدانغا كەلتۈرىدىغان ئۇلۇغۋارلىققا ئىگە. زىنادىن يىراق تۇرۇش مۆجىزىۋى ۋەقەلەرگە سەۋەپ بولىدۇ.

ئابدۇللاھ ئىبنى ئۆمەر رەزىيەللاھۇ ئەنھۇنىڭ رىۋايەت قىلىشىچە ئاللاھ رەسۇلى مۇنداق دېگەن: "سىلەردىن ئىلگىرىكى ئۈممەتلەردىن بىرىگە مەنسۇپ ئۈچ كىشى يولغا چىقتى. كېچىدە بىر ئۆڭكۈرگە كىرىپ پاناھلاندى. ئۇلار ئۆڭكۈرگە كىرىشى بىلەن ئالدىدىن بىر تاش پارچىسى چۈشۈپ، ئۆڭكۈرنى ئېتىۋەتتى. بۇنىڭ بىلەن بۇ ئۈچ كىشى ئوتتۇرىسىدا مۇنداق گەپ-سۆزلەر بولدى: بىز بۇ ئۆڭكۈردىن پەقەت ۋە پەقەت قىلغان ياخشى ئەمەللىرىمىز ۋاستىسى بىلەن ئاللاھقا يالۋۇرۇش ئارقىلىق قۇتۇلۇشىمىز مۇمكىن. بۇلارنىڭ ئىچىدىن بىرىسى ئۆز بالىلىرىنى تاشلاپ قويۇپ، ئاتا-ئانىسىغا بولغان چوڭقۇر سۆيگۈسى تۈپەيلىدىن ئۇلارغا ياخشىلىق قىلدى. يەنە بىرى ئىشچىنىڭ ھەققىنى ياخشى قوغدىغانلىقىنى ئېيتتى. بۇ ئىككى ئادەم قىلغان ياخشى ئىشىنى ۋەسەلە قىلىپ ئاللاھقا دۇئا قىلدى. ئۆڭكۈرنىڭ ئېغىزىدىكى تاش پارچىسى بىر ئاز ئېچىلدى. ئۇلاردىن ئۈچۈنجىسى مۇنداق دۇئا قىلدى: ئاللاھم! تاغامنىڭ بىر قىزى بار ئىدى. ئىنسانلار ئارىسىدا ئۇنى ياخشى كۆرەتتىم. ئۇنىڭ بىلەن جىنسىيە مۇناسىۋەت قىلىشنى ئارزۇ قىلدىم. ئەمما ئۇ تەلىۋىمنى رەت قىلدى. يىللارنىڭ ئۆتۈشىگە ئەگىشىپ ئاچارچىلىق يۈز بەردى، ئۇ قىز قىيىنچىلىغىنى ئېيتىپ يېنىمغا كەلدى. ئۇنىڭغا ئۆزى بىلەن بىرگە بولۇشنى شەرت قوشۇپ 120 ئالتۇن بەردىم. قىز شەرتىمنى قوبۇل قىلىپ كىيىمنى سالىدى. مەن يېقىنلىشاي دەپ تۇرغان ۋاقىتىمدا: "ئاللاھتىن قورق، نىكاھى بولمىغان بىر ئايالغا يېقىنلىشىش ھارامدۇر" دېدى. ئىنسانلار ئارىسىدا ئۇنى ناھايىتى ياخشى كۆرگەن بولساممۇ، ئۇنىڭ سۆزىنىڭ تەسىرىدىن قورقۇپ گۇناھ قىلىشتىن يىراقلاشتىم. ئۇنىڭغا بەرگەن ئالتۇنلىرىمنى ئالماي چىقىپ كەتتىم. ئاللاھم! مەن بۇ ئەمەلنى سېنىڭ رازىلىقىڭ

ئۈچۈن قىلغان بولسام، مېنى بۇ قىيىنچىلىقتىن قۇتقازغىن" دەپ دۇئا قىلدى. بۇ ئۈچ كىشىنىڭ خالىس دۇئاسى بىلەن ئۆگۈنۈشنىڭ ئېغىزى ئېچىلدى.

زىنادىن يىراق تۇرۇش ئاللاھتائالانىڭ كاپالىتىگە ئىگە قىلىدۇ

زىنادىن باشلاپ جىنسىي ھاراملاردىن يىراق تۇرۇش دۇنيادا مۆجىزىۋى ۋەقەلەرگە سەۋەپ بولغىنىدەك، ئاللاھنىڭ ھىمايىسىگىمۇ ئېرىشتۈرىدۇ. ئاللاھنىڭ رەسۇلى بۇنى مۇنداق ئىزاھلايدۇ:

"قىيامەت كۈنى ئەرشىنىڭ سايىسىدا تۆۋەندىكى يەتتە كىشى سايىدايدۇ. بۇلار: ئادىل ھۆكۈمدار، ياشلىقنى ئاللاھقا ئىبادەت بىلەن ئۆتكۈزگەن يىگىت، مەسجىدلەردە كولىكتىپ ئىبادەت قىلىشنى ياخشى كۆرگەن ئادەم، ئاللاھ ئۈچۈن بىر-بىرىنى ياخشى كۆرگەن ۋە بۇ سۆيگۈ ئاساسىدا ئۆزئارا بىرلەشكەن ۋە ئايرىلغان ئىككى مۇسۇلمان، ئوڭ قولى بەرگەن سەدىقنى سول قولى بىلمىگەن ئادەم، يالغۇز قالغاندا ئاللاھنى ئەسلىپ كۆزىدىن ياش ئېقىتقان يىگىت، ئىمتىيازلىق ۋە شوخ بىر ئايالنىڭ بىرگە بولۇش تەكلىۋىنى رەت قىلغان مۇسۇلمان.

جىنسىي ھاراملاردىن يىراق تۇرۇش ئاللاھنىڭ سۆيگۈسى ۋە رەھىمىتىگە ئائىل قىلىدۇ. قىيامەت كۈنى مۇسۇلمانلارنى دەھشەتلىك ئازابتىن ساقلايدىغان ئىشلارنىڭ جەننەتكە ئاپىرىدىغانلىقى شۈبھىسىزدۇر. چۈنكى جانابى ئاللاھ نىجاتلىققا ئېرىشتۈرىدىغان ۋە فىردەۋس جەننەتكە كىرگۈزىدىغان بەندىلىرىنى كۆڭۈل خوشلۇقى بىلەن ناماز ئوقۇغان، زاكات بېرىشكە تىرىشىۋاتقان، پايدىسىز سۆز-ھەرىكەتلەردىن يىراق تۇرغان، ۋەدىسىگە ۋاپا قىلىدىغان بەندىلىرى دەپ تونۇشتۇرغاندەك، جىنسىي ھاراملاردىن يىراق تۇرغان بەندىلىرىنىمۇ تونۇشتۇرۇپ: "نامازنى كۆڭۈل خوشلۇقى بىلەن ئوقۇيدىغان، دۇنيا-ئاخىرەت ئۈچۈن پايدىسىز بولغان سۆز-ھەرىكەتلەردىن يىراق تۇرىدىغان، زاكات بېرىدىغان ھالەتكە كېلىش ئۈچۈن تىرىشىدىغان، بېرىلگەن ۋەزىپىنى جايىدا ئورۇندايدىغان، پەقەتلا ھۆر ياكى نىكاھلىق ئەسىر ئايالى بىلەن كۆپىيىش ئەزاسىدىن جىنسىي مۇناسىۋەت قىلىدىغان كىشىلەردۇر" دېگەن. "ئۇلار (يۇقىرى دەرىجىلىك جەننەت) فىردەۋسكە ۋارىسلىق قىلىدۇ، فىردەۋستە مەڭگۈ قالىدۇ" (مۆمىنۇن سۈرىسى، 11-ئايەت)

ئەر-خوتۇن ئوتتۇرىسىدىكى جىنسىي ھاراملاردىن يىراق تۇرۇش ئاللاھنىڭ سۆيگۈسىگە ئېرىشتۈرىدۇ

ئاللاھ ۋە پەيغەمبىرى تەرىپىدىن بېكىتىلگەن ئەر-خوتۇن ئوتتۇرىسىدىكى جىنسىي ھاراملاردىن يىراق تۇرۇش بىر ئىبادەت ۋە ئاللاھنىڭ سۆيگۈسىگە ئېرىشتۈرىدۇ. چۈنكى جانابى ئاللاھ قۇرئانى-كەرىمدە ئادەت ۋاقتىدا ۋە ئارقا تەرەپتىن جىنسىي مۇناسىۋەت قىلىشنى چەكلەپ مۇنداق دېگەن:

ئايالى بىلەن جىنسىي مۇناسىۋەت قىلىش ئىبادەتتۇر

ئاللاھ ۋە پەيغەمبىرى ھارام قىلغان نەرسىلەرنى قىلماسلىق پەرىزىدۇر. پەرىزلەرنى قىلىش ئۈچۈن قىلىشقا تېگىشلىك ئىشلارنى قىلىش پەرىز بولغاندەك، جىنسى ھاراملاردىن يىراق تۇرۇشتا ياردەمچى بولىدىغان ھەرىكەتلەرمۇ پەرىزدۇر. پەرىزلەرنىڭ قىلىنىشى ئاللاھقا ئىتائەت بولۇپ ئىبادەت ھېسابلىنىدۇ. تۆۋەندە ئوتتۇرىغا قويۇلدىغان ھەدىس بۇ ھەقىقەتنى چۈشەندۈرۈپ بېرىدۇ.

"ئايالى بىلەن جىنسى مۇناسىۋەت قىلىشۇ ساۋابتۇر." ساھابىلاردىن ئەبۇ زەر رەزىيەللاھۇ ئەنھۇ ئاللاھ رەسۇلىنىڭ مۇنداق دېگەنلىكىنى بايان قىلدى:

"سۇبھانەللاھ" دەپ تەسبىھ ئېيتىش، "ئەلھەمدۇلىللاھ" دەپ ھەمىد ئوقۇش، "ئاللاھۇ ئەكبەر" دەپ تەكبىر ئېيتىش، "لائىلاھە ئىللەللاھ" دەپ تەھلىل ئېيتىش، ھەققە چاقىرىش ۋە ھەر باتىلدىن يىراق تۇرۇش سەدىقىدۇر. بۇنىڭدىن باشقا سىلەردىن بىرىڭلار ئايالى بىلەن جىنسى مۇناسىۋەت قىلىشۇ سەدىقە ساۋابىغا ئېرىشىدۇ. "ئەسھابى-كېرام ھەيرانلىق ئىچىدە:

"ئى رەسۇلۇللاھ! بىزدىن بىرسى جىنسى تەلۋىنى قاندۇرسا، بۇ قانداقۇ سەدىقە ساۋابىغا ئېرىشىدۇ؟" دەپ سورىدى. پەيغەمبىرىمىز:

"ئەلۋەتتە ساۋاب بولىدۇ، ئەگەر سىلەردىن بىرىڭلار زىنا قىلساڭلار بۇ گۇناھ بولمامدۇ؟ بۇنىڭغا نېمە دەيسىلەر؟ بۇنىڭغا ئوخشاش نىكاھلىق ئايالى بىلەن جىنسى مۇناسىۋەت قىلغاندىمۇ ساۋاب بېرىلىدۇ." دېدى.

ئاللاھ دەرىجىسىنى ئۈستۈن قىلسۇن. پەيغەمبىرىمىز يەنە بىر ھەدىسىدە مۇنداق دەيدۇ: "ئاللاھ ئىنساننىڭ ئايالى بىلەن سۆيۈشى ۋە جىنسى مۇناسىۋەت قىلىشىدىن خوش بولىدۇ. ئۇلارغا بۇ ئىش تۈپەيلىدىن ساۋاب بېرىدۇ ۋە ھالالدىن رىزىق ئاتا قىلىدۇ. (مۇسلىم، زاكات، 53)

ئەۋلاد ئۈچۈن قىلىنغان جىنسى مۇناسىۋەتكىمۇ ساۋاب بېرىلىدۇ.

ئاللاھ تۇنجى ئىنساننى توپراقتىن يارىتىپ، كۆپىيىشنى ئىرادە قىلدى. بۇ خىل كۆپىيىشنى جىنسى مۇناسىۋەتكە باغلىق قىلدى. داۋامى ئۈزۈلمەيدىغان بىر خەيرى-ھەسەناتقا دۇئاچى بولىدىغان بىر ئەۋلادقا ساھىب بولۇش ئۈچۈن ئايالى بىلەن جىنسى مۇناسىۋەت قىلىش ئاللاھنىڭ ئېھسانىغا نائىل قىلىدۇ. ئاللاھنىڭ ئېھسانىغا ئۇ كۆرسەتكەن يولدىن ئېرىشكەنلىك، ئاللاھنىڭ رىزاسىنى قولغا كەلتۈرگەنلىك دېگەنلىكتۇر. بۇ سەۋەپتىن ئەۋلاد ساھىبى بولۇش ئۈچۈن جىنسى مۇناسىۋەت قىلىشۇ ئىبادەتتۇر. تۆۋەندىكى ھەدىس بۇ ھەقىقەتنى ئوتتۇرىغا قويدۇ. ئەبۇ زەر رەزىيەللاھۇ ئەنھۇنىڭ رىۋايەت قىلىشىچە ئاللاھنىڭ رەسۇلى بىزگە مۇنداق نەسىھەت قىلدى: "كۈن چىققان ھەر كۈندە ئىنسان ئۆز نەپسى ئۈچۈن بىر سەدىقە بېرىش كېرەك." مەن ئوتتۇرىغا چىقىپ مۇنداق دېدىم: "ئى رەسۇلۇللاھ بىزنىڭ مېلىمىز يوق. مەسىلەن: مەن قانداق سەدىقە بېرىمەن؟ دېدىم. ئاللاھ رەسۇلى جاۋابەن: سەدىقە تۈرلىرى كۆپ. سۇبھانەللاھ، ئەلھەمدۇلىللاھ، ئەللاھۇ ئەكبەر، لائىلاھە ئىللەللاھ، ئەستەغپىرۇللاھ قاتارلىق

زىكىرلار سەدىقىدۇر. ھەققە چاقىرىش، دىن، ئىلىم، ئەقىل-پاراسەت قوبۇل قىلمايدىغان نەرسىلەردىن يىراق تۇرۇش، ئىنسانلارغا زىيان-زەخمەت يەتكۈزىدىغان يولدىكى نەرسىلەرنى تازىلاش، ئەمما يول كۆرسىتىش، قۇلقى ئېغىرلارغا ئۇلار ئاڭلىيالايدىغان دەرىجىدە سۆز قىلىش، مەسىلىنىڭ ھەل قىلىنىشىدا ياردەم تەلەپ قىلغانلارغا ياردەم بېرىش، ئاجىزلارغا پۈتۈن كۈچى بىلەن ياردەم قىلىش قاتارلىقلارنىڭ ھەممىسى سەدىقىگە كىرىدۇ. بۇنىڭ بىلەن ئايالى بىلەن قىلىنغان جىنسىي مۇناسىۋەتكىمۇ ساۋاب بېرىلىدۇ. ئەبۇ زەر پەيغەمبىرىمىزدىن:

ئى رەسۇلۇللاھ! جىنسىي ھەۋسىمنى قاندۇرساممۇ ساۋاب بېرىلمەيدۇ؟"

يا ئەبۇزەر! سېنىڭ بىر بالاڭ بولسا، بۇ بالا چوڭ بولۇپ، ساڭا ئەسقاتىدىغان ۋاقىتتا دۇنيادىن كەتسە، ساڭا ئۇنىڭ ۋاپاتى تۈپەيلىدىن ساۋاب بېرىلمەيدۇ؟ ئەلۋەتتە بېرىلىدۇ، يا رەسۇلۇللاھ. ئۇنداقتا يا ئەبۇ زەر! ساۋاب تېپىشىڭغا ۋەسىلە بولىدۇ دەپ ئويلىغان بۇ بالىنى سەنمۇ ياراتتىڭ؟ ياق، ئاللاھ ياراتتى. بۇ بالىنى سەنمۇ توغرا يولغا باشلىدىڭ؟ ياق ئاللاھ باشلىدى. بۇ بالغا سەنمۇ رىزىق بەردىڭ؟ ياق ئاللاھتائالا رىزىق بەردى. دېمەككى، سەن جىنسىي مۇناسىۋەت قىلىپ، ئۇنىڭ دۇنياغا كېلىشىگە ۋەسىلە بولغانلىقىڭ ئۈچۈن ساۋاب تاپقان بولىدۇڭ. ھازىر سەن ھايات ماددىسىنى ئايالىڭنىڭ كۆپىيىش ئەزاسىغا تۆك، ئۇنى ھارام رەھىمگە تۆكمە. ئاللاھ خالىسا ئۇنى تىرىلدۈرۈپ ھايات بېرىدۇ. خالىسا ياراتمايدۇ. لېكىن سەن بالا ئارزۇ قىلىپ، قىلغان تىرىشچانلىقىڭ تۈپەيلىدىن ساۋاب ئالسەن." (مۇسئەد، 5/ 1689)

جىنسىيەتكە مۇناسىۋەتلىك پەيغەمبەر سۈننىتىنى تەقلىد قىلىشۇمۇ ئىبادەتتۇر.

يۇقىرىدا بايان قىلىنغاندەك، ئاللاھ رەسۇلىنىڭ جىنسىيەت خارەكتېرلىك بۇيرۇقلىرىغا ئىتائەت قىلىش ئىبادەت بولغاندەك، نەزىرىيە ۋە ئەمىلىي سۈننەتلىرىنى تەقلىد قىلىپ جىنسىي مۇناسىۋەت قىلىشۇمۇ ئىبادەتتۇر. مەسىلەن؛ جىنسىي مۇناسىۋەتتىن ئىلگىرى:

ئايالىنىڭ رۇخسىتىنى ئالماستىن مەننى جىنسىي ئەزانىڭ سىرتىغا تۆكۈش. كېيىنكى قىسىملاردا ھەدىس ئاساسىدا ئوتتۇرىغا قويۇلىدىغان جىنسىي ۋەزىپىلەرنى ئادا قىلغانلىق، سۈننەتنى ئۇرۇنغانلىق بولغانلىقى ئۈچۈن ئىبادەت كاتىگورىيەسىگە كىرىدۇ.

جىنسىي تۇرمۇشنىڭ ئىبادەت ھاياتىمىزنىڭ بىر قىسمىنى تەشكىل قىلىدىغانلىقى ھەققىدىكى ئىزاھاتىمىز يېتەرلىكتۇر. ئەسلىدە بۇ كىتابتا بايان قىلىنغان جىنسىي تۇرمۇشىمىزغا مۇناسىۋەتلىك ئىلاھى دەستۇرلارنىڭ ھەر بىرى جىنسىي تۇرمۇشنىڭ ئىبادەت ھاياتىنىڭ بىر قىسمى ئىكەنلىكىنى ئىپادىلەيدۇ. چۈنكى ئىبادەت ئاللاھ ۋە پەيغەمبىرىنىڭ ئەمىرى-چەكلىمىلىرىگە بويسۇنۇش دېگەنلىكتۇر.

(بۇ يەردە بىر نوقتىغا دىققەت قىلىشىمىز كېرەك. راۋىلەر ھەدىسلەرنى پەيغەمبىرىمىز ئىشلەتكەن كەلىمىلەر بىلەن ئەمەس، مەنىسىلا ئوتتۇرىغا قويۇلدى. ھەدىسلەر ۋاقىتتا يېزىلالمىغانلىقى

ئۈچۈن بۇ ئەھۋال كېلىپ چىقتى. بۇ سەۋەپتىن پەيغەمبەرىمىزدىن نەقىل قىلىنغان سۆزلەرنىڭ ئۇنىڭ ئورگىنال سۆزلىرى ئەمەسلىكىگە دىققەت قىلىشىمىز كېرەك.)

3- باب. جىنسىيەت ۋە جىنسىي تۇرمۇش ھەققىدە ئىسلام ھەقىقىتى

"ئىنسان جىنسىي ئارزۇلىرىنى كونترول قىلىشتا ئاجىز يارىتىلغاندۇر. " (نسا سۈرىسى 28-ئايەت)

ئىسلام دىنىنىڭ ھايات پىرىنسىپلىرىنىڭ قوغدىغۇچىسى ئىنساننى ياراتقان ئاللاھ جەللە جەلالۇھۇ بولغانلىقى ئۈچۈن، ئىسلام دىنى بىلەن ئىنسان ئوتتۇرىسىدا ماسلىق ۋە بىر پۈتۈنلۈك مەۋجۇت. ئىسلام ئىنسان ھەققىدە ئەمىلىيەتچىلدۇر. بۇ ئەمىلىيەتچانلىق ئىنساننىڭ جىنسىيەتنىمۇ ئۆز ئىچىگە ئالىدۇ. ئىنسان جىنسىيەتنى ھەققىدە ئىسلامنىڭ ئەمىلىيەتچانلىقىنىڭ مۇھىم ئالامىتى ئىنسان جىنسىيەتنى بىر ھايات ئەمىلىيەتچانلىقى دەپ قوبۇل قىلىشىدۇر. "جانابى ئاللاھ ئىنساننى ئەركەك ۋە چىشى قىلىپ، ئايالنى ئەركەككە، ئەركەكنى ئايالغا مەيلى قىلىپ ياراتقان. بۇ ھەقىقەت قۇرئانى-كەرىمدە رەببىمىز تەرىپىدىن مۇنداق ئوتتۇرىغا قويۇلدى: (ئال ئىمران سۈرىسى 14)

ئومۇمىي جەھەتتە ئىنسان ئۆمرىنىڭ بالاغەتلىك دەۋرىدە مەيدانغا كەلگەن ۋە كۈندىن كۈنگە كۈچلىنىدىغان جىنسىي ئارزۇسىنى كونترول قىلىشتا ئاجىزدۇر. چۈنكى ئىنسان جىنسىيەت جەھەتتىن ئاجىز يارىتىلغاندۇر. "ئىنسان جىنسىي ئارزۇلىرىنى كونترول قىلىشتا ئاجىزدۇر. " (نسا سۈرىسى 28-ئايەت)

ئاللاھتائالا ئىنسان نەسلىنىڭ كۆپىيىشىنى جىنسىي مۇناسىۋەتكە باغلىق قىلدى. بۇ سەۋەپتىن ئەر-ئايالنى جىنسىي ئەزا ۋە ئىستەك بىلەن ياراتتى. جىنسىي بىرلىشىش بولمىغاندا، ئىنسان روھى ۋە جىسمانى جەھەتتىنمۇ تولۇق ھۇزۇرغا ئېرىشەلمەيدۇ. چۈنكى جانابى ئاللاھ ئايالىمىزنى روھى جەھەتتىن ھۇزۇرغا ئېرىشىش ئۈچۈن ياراتقانلىقىنى تۆۋەندىكى ئايەتتە ئوتتۇرىغا قويىدۇ. (رۇم سۈرىسى 21-ئايەت)

يۇقىرىدا خۇلاسەلىنىپ ئوتتۇرىغا قويۇلغان نەزىرىيە تەجرىبە بىلەن ئىسپاتلانغان ۋە قۇرئاننىڭ تەۋسىيەسى بىلەن تەستىقلانغان ھەقىقەتلەردۇر. بۇ سەۋەپتىن ئەر-ئايالدا جىنسىي ئارزۇ-ئىستەكلەرنىڭ بولۇشى ۋە بۇ ئىستەكلەرنى قاندۇرىشىمۇ تەبىئى ئەھۋالدۇر. چۈنكى ئىنسان ئاللاھ تەرىپىدىن يەر يۈزىدە ئىبادەت قىلىشتىن ئىمتاھان قىلىنىدىغانلىقى، بۇ ئىلاھى ئىمتاھاننىڭ بىر قىسمى جىنسىي تۇرمۇشقا مۇناسىۋەتلىك بولغانلىقى ئۈچۈن، ئىنسان جىنسىي ھېس-تۇيغۇسىنى ھالال-ھارام پىرىنسىپلىرىغا بويسۇندۇرۇشقا مەجبۇردۇر. بۇ ئومۇمىي ساۋاتتىن كېيىن ئەر-ئايالنىڭ جىنسىي ھېس-تۇيغۇسىنى ئىسلام دائىرىسىدە ئوتتۇرىغا قويىمىز.

ئەرنىڭ جىنسىيەتى

بالاغەتكە يەتكەن ھەر قانداق ئەر كىشىدە جىنسىي ئارزۇ-ئىستەك پەيدا بولىدۇ. بۇ ئىلاھى بىر قانۇندۇر. بۇ قانۇنغا قارشى چىققانلىق، ئىنسان تەبىئىتىگە قارشى چىققانلىقتۇر. بۇ ھەقىقەتنى ھۆكۈم قىلىش كۈچىدىن قالغان ساماۋى دىن ۋە پەلسەپى قاراشلار ئېتىراپ قىلغاندەك، ھۆكۈم قىلىش كۈچىگە ئىگە بولغان ئىسلام دىنىمۇ ئېتىراپ قىلىدۇ. لېكىن ئەرنىڭ جىنسىيەتى ھەققىدە ئىسلام دىنى شۇ ئىككى نوقتىنى ئالاھىدە تەكىتلەيدۇ:

جىنسىيەت ۋە ئۇنىڭغا ئائىت ھېس-تۇيغۇلار پەيغەمبەرلەر بىلەن بىرلىكتە پۈتكۈل ئەرلەرنىمۇ ئۆز ئىچىگە ئالىدۇ.

ئاللاھنىڭ خۇسۇسىي ھېمايىسىدە بولمىغان بىر ئىنسان جىنسىي ئارزۇسىنى كونترول قىلالمايلا قالماستىن، بەلكى جىنسىي ھاراملاردىنمۇ ئۆزىنى ساقلاپ قالالمايدۇ. بۇ ئىككى ئەھۋالنى مۇنداق چۈشىنىش كېرەك.

ئىسلام ھەقىقىتى ياش-قېرى، گۈزەل-سەت، ئالم-جاھىل، ئەۋلىيا ھەتتا پەيغەمبەرلەردىكى جىنسىي ئارزۇ-ئىستەكلەرنى تەبىئى دەپ قارايدۇ. ئىسلامنىڭ قارىشىچە جىنسىي ھېس-تۇيغۇلار، ھالال دائىرىسىدە قىلىنغان جىنسىي مۇناسىۋەتلەر ئىنساننىڭ ئەيىپى ئەمەس، شۇنداقلا ئىنساننىڭ روھى تەرەققىياتىغىمۇ توسالغۇ ئەمەس. ئەكسىچە روھى ئۇلۇغۋارلىق جىنسىي تۇرمۇشنىڭ داۋاملاشتۇرۇلىشىدىن مەيدانغا كېلىدۇ. تەقۋا بولۇش، مەنبۋىي جەھەتتىن يۇقىرىلاش ئۈچۈن جىنسىي تۇرمۇشتىن يىراق تۇرۇشنى قۇرئان ۋە سۈننەت قوبۇل قىلمايدۇ.

ئىنسانىيەت تارىخىنىڭ ئەڭ شەرەپلىك ۋە ئاللاھقا يېقىن دەپ ئېتىراپ قىلىنغان پەيغەمبەرلەرنىڭ جىنسىي تۇرمۇشنىڭ مەۋجۇتلۇقىنى ئەسلىش بىزگە كۇپايدۇر. جانابى ئاللاھ قۇرئانى-كەرىمدە ھەزرىتى نۇھ، ھەزرىتى ئىبراھىم، ھەزرىتى لۇت، ھەزرىتى مۇسا ۋە ھەزرىتى مۇھەممەد سەللەللاھۇ ئەلەيھى ۋەسەللەم قاتارلىق پەيغەمبەرلەرنى ئۆيلەنگەن دەپ بايان قىلسا، ھەزرىتى ئىسا، ھەزرىتى يەھيا قاتارلىق قىسمەن پەيغەمبەرلەردىن باشقا پۈتكۈل پەيغەمبەرلەرنىڭ ئايالى ۋە بالا-چاقىلىرىنىڭ مەۋجۇتلۇقىنى ئوتتۇرىغا قويۇپ مۇنداق دەيدۇ: "بىز سەندىن ئىلگىرى ھەقىقەتەن نۇرغۇن پەيغەمبەرلەرنى ئەۋەتتۇق، ئۇلارغا خۇتۇنلار ۋە بالىلار بەردۇق، ھەر قانداق پەيغەمبەر ئاللاھنىڭ ئىزىنىسىز مۆجىزە كەلتۈرەلمەيدۇ، ھەر بىر ۋاقىتنىڭ (ئۆزىگە مۇناسىپ) ھۆكۈمى بولىدۇ." (رەئد سۈرىسى 38-ئايەت)

ئىسلام ئىجتىمائىي ئەھۋالى ۋە جىنسىي ئارزۇ-تەلەپلىرى ئوخشاش بولمىغان ئىنسانلارغا ئۆرنەك بولۇش ئۈچۈن ھەزرىتى ئىبراھىم، ھەزرىتى لۇت، ھەزرىتى سۇلەيمان، ھەزرىتى مۇھەممەد سەللەللاھۇ ئەلەيھى ۋەسەللەم قاتارلىق پەيغەمبەرلەرنىڭ بىردىن كۆپ ئايال بىلەن ئۆيلەنگەنلىكىنى بايان قىلىدۇ. بۇ ھەقتە ئاللاھ رەسۇلى مۇنداق دەيدۇ:

"يۇمشاق خۇبىلۇق، ھايا، قان بېرىش، گۈزەل پۇراقلىق نەرسىلەرنى ئىشلىتىش ۋە كۆپ ئۆيلىنىش پەيغەمبەرلەرنىڭ ئالاھىدىلىگىدۇر."

پەيغەمبەرلەرنىڭ ھاياتى ئىسپاتلايدۇكى، جىنسى تۇرمۇش مەنئىياتنى ئۆلتۈرمەيدۇ، ئەكسىچە تىرىلدۈرۈپ كۈچەيتىدۇ. ئەمىلىيەتتە شۇنداق بولشى كېرەك. چۈنكى روھى تەرەققىيات ئىمان، سالىھ ئەمەل ۋە ئاللاھنى كۆپ زىكىر بىلەن تەرەققى قىلىدۇ. بۇ سالىھ ئەمەللەر ئىنسان روھىنى كۈچلەندۈرۈش بىلەن بىرلىكتە جىسمانىي بەدەننىمۇ كۈچلەندۈرىدۇ. بەدەننىڭ جىسمانىي جەھەتتىن كۈچلىنىشى بىلەن جىنسىي ئارزۇ-ئىستەكلەرمۇ كۆپىيىدۇ. چۈنكى سەۋەپلەر ئۆز دائىرىسىدە نەتىجىنى ئوتتۇرىغا چىقىرىدۇ.

ئەمەل-ئىبادەتلەر مۇسۇلماننىڭ جىنسىي ئارزۇ-ئىستىگىنى كۈچەيتىدۇ. تۇرمۇش قۇرۇشتىن ئىلگىرى ۋە كېيىن جىنسىي ئارزۇسىنى كونترول ئاستىغا ئالغان، كۆز، قۇلاققا ئوخشاش ئەزالارنى جىنسىي ھاراملاردىن يىراق تۇتۇپ، جىنسىي ھەۋەسنى قوزغىغۇچى ئىچىملىكلەردىن يىراق تۇرغان، ناماز، دۇئا، زىكىر بىلەن روھىنى خوش قىلغان مۇسۇلمان جىنسىي ئارزۇسىنى كۈچلەندۈرىدىغان مۇھىتنى بەرپا قىلغان بولىدۇ. بۇ ھەقىقەتتىن خەۋەرسىز بىر مۇسۇلمان بولماسلىقى مۇمكىن. ئەمەل-ئىبادەتكە ئەھمىيەت بەرگەن بىر مۇسۇلماننىڭ جىنسىي ھەۋەسنى كۈچلەندۈرىدىغان يەنە بىر ئامىل باركى، ئۇ ئامىل ئىمان ۋە ئىبادەت نۇرلىرىنىڭ قەلب ئارقىلىق تۇمۇرىغا ئېقىشى بىلەن جىنسىي ئارزۇ-ئىستەك كۈچلىنىدۇ. "ئىلاھى قانۇنلارغا باغلىق ھەر مۇسۇلماننىڭ جىنسىي كۈچى كۆپىيىدۇ." دەپ ئېيتىلغان ئەمىلىيەتنى قوبۇل قىلىش ئۈچۈن كۆڭۈل خۇشى ۋە تەجرىبىگە ئىگە بولۇش كېرەك.

ئىسلام ئەركەك جىنسىيەتنى ھەققىدە يۇقىرىقىدەك ئەمىلىيەتچىل بولغىنىدەك، ئۆيلەنمەسلىك ۋە ئۆيلەنگەندىن كېيىنكى جىنسىي تۇرمۇشتىن يىراق تۇرۇش ھەتتا كېچىكتۈرۈشنىمۇ ئۇيغۇن كۆرمەيدۇ. شۇڭا ئاللاھ رەسۇلى كۆڭۈلدە جىنسىي ئارزۇ پەيدا بولغان ھامان دەرھال ئايالنىڭ يېنىغا كېلىپ جىنسىي مۇناسىۋەت قىلىشنى تەۋسىيە قىلىش بىلەن بىرلىكتە ئايالنىڭ جىنسىي مۇناسىۋەتكە پاسسىپ قېلىشنى چەكلىگەن. سۇ بولمىغان يەرلەردىمۇ جىنسىي مۇناسىۋەتنى كېچىكتۈرمەي، تەيەممۇم رۇخسىتىدىن پايدىلىنىشنى تەۋسىيە قىلغان. بۇ ھەقتە ئەبۇ ھۇرەيرە رەزىيەللاھۇ ئەنھۇمۇنداق دەيدۇ: مەدىنە سىرتىدا چۆلدە ياشايدىغان بىر مۆمىن ئاللاھ رەسۇلىنىڭ يېنىغا كېلىپ: ئى رەسۇلۇللاھ! مەن يىلنىڭ كۆ قىسمىنى چۆلدە ئۆتكۈزۈمەن، ئارىمىزدا ھەيىز، ئادەت كۆرگەن ۋە جۈنۇپ بولغانلار بار. بىز قانداق قىلىشىمىز كېرەك؟ دەپ سورىدى. ئاللاھ رەسۇلى تەيەممۇم قىلىڭلار. دەپ جاۋاب بەردى.

2. يۇقىرىدا دېيىلگەندەك، ئەركەك جىنسىيەتنى ھەققىدە ئىسلام ھەقىقىتىنىڭ ئىككىنچى ئالاھىدىلىكى، ئاللاھتائالانىڭ خۇسۇسىي قوغدىشىغا ئېرىشىمگەن ھەر قانداق ئىنساننىڭ جىنسىي ھاراملاردىن يىراق تۇرۇشقا كاپالەتكە ئىگە بولمايدىغانلىقىدۇر. ئاللاھتائالانىڭ ئاگاھلاندىرۇشى بىلەن يۈسۈپ ئەلەيھىسسالامنىڭ زۇلەيخادىن يىراق تۇرۇشىنىڭ قۇرئانى-كەرىم ئوتتۇرىغا قويۇلشى ئىسلام ھەقىقىتىنىڭ قۇرئانى دەلىلىدۇر. "ئۇ (يەنى زۇلەيخا) يۈسۈپكە (يېقىنچىلىق قىلىشقا) بەل باغلىدى، پەرۋەردىگارىنىڭ رۇشەن دەلىلىنى كۆرمىگەن بولسا، يۈسۈپمۇ ئۇنىڭغا مايىل بولغان بولاتتى. بىز يۈسۈپنى گۇناھتىن ۋە سەت ئىشتىن ئەنە

شۇنداق ساقلىدۇق، شۈبھىسىزكى، يۈسۈف بىزنىڭ سادىق بەندىلىرىمىزدىن ئىدى. (يۈسۈپ سۈرىسى 24-ئايەت)

ئاللاھ رەسۇلىنى يېتىشكەن، ئىرادىلىك ھەر قانداق ئىنسانغا قارىغاندا ھەۋەسلىرىگە ھاكىم بىر ئىنسان دەپ قارىغان ۋاقتىمىزدا، ھەر قانداق بىر ئىنساننىڭ جىنسىي ھاراملاردىن يىراق تۇرۇشتا كاپالەتكە ئىگە ئەمەسلىكىنى پەيغەمبىرىمىزنىڭ شۇ سۆزلىرىدىن كۆرۈۋالغىلى بولىدۇ. جىبرىئىلنىڭ بايان قىلىشىچە، ئاللاھ رەسۇلى مۆمىنلەرگە خىتاب قىلىپ: يېنىدا يولىدىشى، مەھرەمى بولمىغان ياكى جىنسىي مۇناسىۋەت ئۈزۈپ كەتكەن ئاياللارنىڭ يېنىغا بېرىپ كەلمەڭلار. چۈنكى شەيتان ھەر بىرىڭلارنىڭ قان-تومۇرلىرىدا ئايلىنىپ تۇرىدۇ. بۇنى ئاڭلىغان ساھابىلار: سىزنىڭ قان-تومۇرىڭىزدىمۇ ئايلىنىپ يۈرەمدۇ؟ دەپ سورىدى. ئاللاھنىڭ رەسۇلى مېنىڭ قان-تومۇرىمدىمۇ ئايلىنىدۇ. ئەمما ئاللاھتا ئالا ماڭا شەيتانغا قارشى ياردەم قىلىدۇ ۋە مېنى شەيتاندىن ساقلايدۇ. (تېرمىزى، رەدا، 17)

ئىسلام ئەركەك جىنسىيەتنى بۇنداق ئىپادىلەش بىلەن بىرگە جىنسىي جەھەتلەردە ھارامغا ئىتتىرىدىغان نەپىسكە ئىشەنمەي، لازىملىق تەدبىلەرنى ئېلىشنى تەۋسىيە قىلىدۇ.

بۇ تەدبىرلەرنىڭ بىر قىسمى ئەۋرەتنى يېپىش، كۆزنى ھارامدىن يىراق تۇتۇش، ئۆيلىنىشكە بولىدىغان ئاياللار بىلەن يالغۇز بىر يەردە قالماسلىق قاتارلىق جەھەتلەرنى ئۆز ئىچىگە ئالىدۇ. ئەڭ مۇھىمى جىنسىي-ئارزۇ-ئىستەكلەرنى ھارامغا بارىدىغان يوللاردىن يىراق تۇتۇشتا ئاللاھقا ئىلتىجا قىلىشتىن ئىبارەتتۇر. بۇ جەھەتتە ھەر ئەركەك ئاللاھقا ئىلتىجا قىلىشقا موھتاج بولغانلىقى ئۈچۈن، قۇرئانى-كەرىم يۈسۈپ ئەلەيھىسسالامنىڭ ئېغىزىدىن شۇ دۇئانى ئۆرنەك بېرىپ، بۇ دۇئانى ۋاستىلىق ھالەتتە پۈتكۈل ئەزلەرنىڭ قىلىشىنى تەۋسىيە قىلىدۇ: "ئاللاھم! ئاياللارنىڭ جىنسىي تۇزاقلىرىدىن مېنى يىراق قىلغىن. ئەگەر سەن ئۇلارنىڭ تۇزاقلىرىدىن مېنى يىراقلاشتۇرمىساڭ، ئۇلارغا بۇرۇلۇپ، جاھىللاردىن بولۇپ قالمەن." (يۈسۈپ سۈرىسى، 33-ئايەت)

ئاللاھ رەسۇلى قىلغان ۋە بىزنىمۇ قىلىشنى تەۋسىيە قىلغان دۇئا مۇنداقتۇر:

"ئاللاھم! قۇلاق، كۆز، تىلىم ۋە ئەۋرىتىمنىڭ شەرىرىدىن ساڭا سېغىنىپ پاناھ تىلەيمەن." (تېرمىزى، دەئاۋەت 76)

ئايالنىڭ جىنسىيەتى

ئىسلام ئايالنىڭ جىنسىيەتى ھەققىدىمۇ ئەمىلىيەتچىل بولۇپ، ئۇنىڭمۇ جىنسىي ھېس-تۇيغۇسى بارلىقىنى تەبى دەپ قارايدۇ. ئاياللاردا جىنسىي جەھەتتىن ئەركەكلەرگە قارىغاندا بىر ئاز خىجىلچان بولغانلىقىنى كۆزدە تۇتۇپ، ئۇنىڭ جىنسىيەتى ھەققىدە ئايرىم توختىلىدۇ. جانابى ئاللاھ ئايالنى جەلپ قىلارلىق ھالەتتە ياراتقان. ئۇنىڭ پۈتكۈل ئەزالىرى جىنسىي جەھەتتىن جەلپ قىلارلىق ۋە جىنسىي ھەۋەسنى قوزغىغۇچى بولغانلىقى ئۈچۈن، ئىسلام دىنى ئاياللارنى ئەركەكلەرگە قارىتا يۈز، كول ۋە ئېۋىتىدىن باشقا پۈتكۈل ئەزالىرىنى يېپىشنى بۇيرىغان. ئايال

سۆز - ھەرىكەتلىرى بىلەن جىنسىي چاقىرىق قىلالايدىغان ھالەتتە ۋە ئۆزىمۇ جىنسىي ھېس - تۇيغۇلارغا ئىخسە بولۇش ھەقىقىتى ئەقىلگە ئۇيغۇن ۋە قۇرئان - سۈننەتتە ئوتتۇرىغا قويۇلغان بىر ھەقىقەتتۇر. ئايالنىڭ جىنسىي لەززەتنىڭ مەركىزى بولغان **كىلىتورى** بىلەن يارىتىلغانلىقى بۇنىڭ دەلىلىدۇر. ئاللاھ رەسۇلى سەللەللاھۇ ئەلەيھى ۋەسەللەم ئىپادىلىگەندەك: ئەركەكلەرگە ئوخشاش ئاياللاردىمۇ ھەتتا ئۇلاردىن يۇقىرى ھالەتتە جىنسىي ئىستەكتە يارىتىلغانلىق سەۋەبى، يەنە بىر سەۋەبى ئۇلارنىڭ بۇ داۋاملىق بۇ ئىستەكتە بۇلىدىغانلىقىدىن ئىبارەتتۇر. بۇ خىل ئارزۇلار نۇرمالدا جىنسىي ھەۋەسنى غىدىقلايدۇ ۋە بەزى ۋاقىتلاردا قامچىلايدۇ.

ئايال جىنسىي ھېس - تۇيغۇلارغا ئىگە بىر جانلىق بولغانلىقى ئۈچۈن، ئىسلام دىنى ئايال ھەققىدە ئومۇمىي ۋە خۇسۇسىي ئەمىر - چەكلىمىلەر قويغان.

جانابى ئاللاھ ۋە ئۇنىڭ رەسۇلى ئاياللارنى شەھۋەت بىلەن قارىماسلىقىنى، بەدەن گۈزەللىكىنى نامايەن قىلماسلىقىنى، زىنادىن يىراق تۇرۇشنى، ئوخشاش جىنسىلىقلاردىن يىراق تۇرۇشنى، يولدىشىغا قارىتا مەسئۇلىيىتىنى ئادا قىلىشنى تەۋسىيە قىلىدۇ. ئىسلام دىنىدا ئايالغا يۈكلەنگەن بۇ مەسئۇلىيەت، ئۇنىڭ جىنسىيەتكە قارىتا ناھايىتى ئۇيغۇن تەۋسىيە ئىكەنلىكى دەلىللەر بىلەن ئىسپاتلىنىۋاتىدۇ. ئىسلام دىنى جىنسىي خاراكتېرلىق ئەمىر - چەكلىمىلەر بىلەن مەسئۇل قىلغان ئايالنى، ئاياللىقنى ھۆرمەتلىك قىلىدىغان قانۇنلار بېزىگەن. بۇ قائىدە - تۈزۈملەر ئايال جىنسىيەت ھەققىدىكى ھەقىقەتنىڭ ئىسپاتىدۇر.

A. بالاغەتتىن ئىلگىرىكى دەۋرى

ئىسلام دىنى ئايالنى جىنسىي جەھەتتىن يېتىشكەن بىر كىشىلىككە بولۇشى ئۈچۈن كىيىم - كېچەك، سۆز - ھەرىكەت جەھەتلەردە ئەرلەرگە ئوخشاش قېلىشنى چەكلەيدۇ. بۈيۈكلەرگە قارىتا ئوتتۇرىغا قويۇلغان بۇ چەكلىمە كىچىك قىزلارنىمۇ ئۆز ئىچىگە ئالىدۇ. چۈنكى كىچىك قىزلار چەكلىمە دىئىرىسىگە كىرمىسىمۇ ئەمما ئاتا - ئانا كىچىك ۋاقتىدىن باشلاپ ئاياللىق خۇسۇسىيەتتە تەربىيىلىشى كېرەك.

1. ئىسلام دىنى 10 ياشقا كىرگەن قىز ۋە ئوغۇلنىڭ ياتاقلىرىنى ئايرىشنى بۇيرىغان. (ئەبۇ داۋۇت، سالات، مۇسەند)

2. بۇ ئىلاھى بۇيرۇقنىڭ مەقسىدى قىز بالىنىڭ چىشىلىقى، ئوخشاش جىنسىلىقلارنىڭ مۇھەببەتلىشىشىگە ئوخشاش جىنسىي سەتچىلىكتىن ساقلاپ قېلىشتىن ئىبارەتتۇر.

قىزلارنىڭ خەتنە قىلىنىشى بىلەن مۇناسىۋەتلىك سۆزلەرنىڭ پەيغەمبىرىمىز تەرىپىدىن ئېيتىلغانلىقىنى ئىسلام ئالىملىرىنىڭ كۆپ قىسمى قوبۇل قىلمايدۇ. قوبۇل قىلغانلارمۇ بۇنىڭ قىلىنىشى ھەققىدە بىر بۇيرۇق يوق دەيدۇ. ئايالنىڭ لەززەت مەركىزى بولغان **كىلىتورىستە** ئوغۇلنىڭ خەتنە قىلىنىشىغا ئوخشاش بىر ئىش بولسىمۇ ئەمما ھەر قىزغا ئىجرا قىلىنمايدىغان بۇ

سۈننەتنى بۇ يەردە ئوتتۇرىغا قويۇشىمىز ئايالنىڭ جىنسىي تۇيۇنغانلىق نوقتىسىدىن مۇھىملىقىدۇر.

B. بالاغت دەۋرى

ئايالنىڭ بالاغتەتكە يەتكەندىكى ئىسلام ھەقىقىتىنىڭ ئەڭ مۇھىم ئالاھىدىلىكى پەيغەمبىرىمىزنىڭ ئۆيلىنىش ھەققىدىكى تەۋسىيەسىدۇر. ئاللاھنىڭ رەسۇلى ھەزرىتى ئەلىگە ۋاكالىتەن بىر قىزنىڭ مەسئۇلىيىتىنى ئۈستىگە ئالغان بىر كىشىگە: "ئەي ئەلى! ئۈچ نەرسىنى كېچىكتۈرمە.

ناماز ۋاقتىنى؛ يۇيۇپ كېپەنلەنگەندە جىنازا نامىزى ۋە دەپنە قىلىشنى؛ سەن مەسئۇل بولغان قىزغا ئۇيغۇن بىرسى چىقسا، دەرھال ئۆيلەندۈرۈشنى" (تىرمىزى، ك. جەنئىز 73) دېگەن.

يۇقىرىدا دېيىلگەندەك، بۇ ئەمىردە بالاغتەتكە يەتكەن ئايالنىڭ جىنسىيىتىنىڭ مۇھىملىقى ئوتتۇرىغا قويۇلغان. بۇ ئەھۋال، ئاياللاردا ئادەت ۋاقتى بىلەن باشلىنىپ، جىنسىيەت تەرەققىي قىلىدىغان ۋە بەزى مەسىلىلەرنىڭ كېلىپ چىقىدىغان ۋاقتىدۇر. يەنى بىر قىز بالاغتەتكە يېتىپ، ئۆزىگە مۇۋاپىق بىرى ئۇچرىغاندا، بالاغتە ۋاقتىنى ئۇزارتماسلىق ئەقىلگە مۇۋاپىقتۇر. بالاغتەتكە يەتكەن قىزنىڭ ئۆيلىنىشىنىمۇ چەكلەشكە بولمايدۇ.

ئىسلام بالاغتەتكە يەتكەن بىر قىزنى ئۆيلىنىشكە تەشۋىق قىلىش بىلەن بىرگە، ئۆيلىنىشكە توسالغۇ بولىدىغان ئامىللارنى چەكلەيدۇ. ئەگەر مېھرىنى بىرەلەيدىغان ۋە ئۇيغۇن بىر نامزات بولسا، قىزىمۇ ئۆيلىنىشنى قوبۇل قىلسا، بۇ ئەھۋالدا بۇ قىزنى ئۆيلەندۈرۈش كېرەك. ئاتا-ئانا ياكى باشقا كىشىلەرنىڭ بۇ ئۆيلىنىشنى چەكلەش ھۇقۇقى يوقتۇر. دىنى ھۆكۈملەرگە خىلاپ بولمىغان مۇددەتكىچە، قىزنىڭ ئۆيلىنىشنى كېچىكتۈرۈش، قىزغا زۇلۇم قىلغانلىقتۇر. قىز بۇنداق ئەھۋال ئاستىدا، شەرتى مەھكىملەرگە مۇراجىئەت قىلسا بولىدۇ. (قامۇس.ئى، ن) قۇرئان، ئايال كىشىنىڭ نىكاھ كىلىشىمىگە قول قويۇشنى قوبۇل قىلغانلىقى ئۈچۈن، بالاغتەتكە يەتكەن قىز، دادا ياكى مەسئۇل كىشىلەرنىڭ رازىلىقىنى ئالماي تۇرۇپمۇ ئۆزىگە ماس كەلگەن بىرى بىلەن نىكاھلىنالايدۇ.

ئىسلام دىنى بالاغتەتكە يەتكەن قىزنى ئۆيلىنىشكە تەشۋىق قىلىش بىلەن بىرگە، تۇل ئاياللارنىمۇ ئۆيلىنىشكە تەۋسىيە قىلىدۇ. بۇ تەۋسىيە بەقەرە سۈرىسى 232-ئايەتتە ئوتتۇرىغا قويۇلۇش بىلەن بىرگە تۆۋەندىكى ھەدىستىمۇ ئوتتۇرىغا قويۇلدى. مالىك بىن ياشار، پەيغەمبەر ئەلەيھىسسالام دەۋرىدە سىڭلىسىنى بىر مۇسۇلمانغا ياتلىق قىلدى. سىڭلىسى يولدىشىنىڭ نىكاھىدىكى ۋاقتىدا، يولدىشى ئايالنى تالاق قىلىپ، ئىددەت ۋاقتىدىمۇ قايتىپ كەلمىدى. (قايتىپ كەلمىگەنلىكى ئۈچۈن بۇ ئادەم ئايالنى قايتا نىكاھلىيالايدىغان دەرىجىدە تالاق قىلغان بولدى).

ئاجرىشىش ئىددىتى توششى بىلەن بۇ ئايال يولدىشىنى، يولدىشىمۇ ئاجراشقان ئايالنى تەلەپ قىلدى. بۇنىڭ بىلەن ئۇ ئايالنى تەلەپ قىلغانلار ئارىسىغا، تالاق قىلغان ئېرىمۇ قۇشۇلدى. بۇ ئايالنىڭ ئاكىسى مالىك قەسەم قىلىپ: "ۋۇ قاپاقۋاش! مەن ساڭا ياخشىلىق قىلىپ، سىڭلىمنى بەردىم. سەن سىڭلىمنىڭ سۆزىنى بەردىڭ، ئەگەر سىڭلىم يارىشىشىنى تەلەپ قىلسىمۇ، مەن ئۇنى ساڭا بەرمەيمەن." دېدى. ئاللاھتائالا ئايالنى تالاق قىلغان ئەرنىڭ، ئېرىدىن ئاجراشقان ئايالنىڭمۇ ئېرىگە ئېھتىياجى بارلىقىنى ئوتتۇرىغا قويۇپ، شۇ ئايەتنى نازىل قىلدى: "ئەگەر سىلەر ئاياللارنى تالاق قىلغان بولۇپ، ئۇلارنىڭ ئىددىتى توشقان ۋە قائىدە بويىچە (تەگمەكچى بولغان) ئېرى بىلەن پۈتۈشكەن بولسا، ئۇلارنى سىكاهلىنىشتىن توسماڭلار. بۇنىڭ بىلەن ئىچىڭلاردىن ئاللاھقا ۋە ئاخىرەت كۈنىگە ئىمان كەلتۈرگەنلەرگە نەسىھەت قىلىنىدۇ، بۇ يەنى (ۋەز-نەسىھەت ئېلىش، ئاللاھنىڭ ئەمرلىرىنى تۇتۇش)، سىلەر ئۈچۈن ئەڭ پايدىلىقتۇر ۋە ئەڭ پاكىتۇر، (شەرىئەت ئەھكاملىرىدىن سىلەرگە نېمىلەر ئەڭ پايدىلىق ئىكەنلىكىنى) ئاللاھ بىلىدۇ، سىلەر بىلمەيسىلەر." (بەقەرە سۈرىسى، 232-ئايەت)

مالىك ئاللاھ رەسۇلىدىن بۇ ئايەتنى ئاڭلاپ: "رەببىمنىڭ بۇيرۇقىغا ئىتائەت قىلىمەن" دەپ، سىڭلىسىنىڭ بۇرۇنقى ئىرى بىلەن ئۆيلىنىشىگە رۇخسەت قىلدى. بۇنىڭدىن كۆرۈۋېلىشقا بولىدۇكى، تۇل ئاياللارنىڭ ئۆيلۈك-ئوچاقلىق بولۇشىنىمۇ چەكلەشكە بولمايدۇ.

C. بالاغەت دەۋرى

ئىسلام تۇرمۇشلۇق ئايالنىڭ جىنسىيىتى ھەققىدىمۇ ئەمىلىيەتچىدۇر. بۇ سەۋەپتىن ئايالغا بىر قىسىم جىنسىي ھۇقۇقلار بەرگەن.

ئايالنىڭ جىنسىي ھۇقۇقى

1. ئايالنىڭ جىنسىي ھۇقۇقىنىڭ بېشىدا، سۆيۈشمەي جىنسىي مۇناسىۋەت قىلىشنىڭ چەكلىنىشى كېلىدۇ. ئايالنىڭ جىنسىي مۇناسىۋەتنى ياقتۇرماستىن ئاساسلىق سەۋەپلىرىدىن بىرى، سۆيۈشمەي جىنسىي مۇناسىۋەت قىلىشتۇر. شۇنىڭ ئۈچۈن ئاللاھ رەسۇلى جىنسىي مۇناسىۋەتتىن بۇرۇن سۆيۈشۈشنى ئالاھىدە تەۋسىيە قىلغان. بۇ ھەقتە ئىسلام ئالىملىرى بىر قىسىم بايانلارنى قىلغان. "جىنسىي مۇناسىۋەتتىن ئىلگىرى سۆيۈشۈش، تىل ۋە كالىپۇكلارنى ئېمىش مۇئەككەد (كۈچلۈك) سۈنئۇر. ئەكسىچە قىلىش ھارامغا يېقىن مەكرۇھتۇر." (پەيزۇل قادىر، 5/90)

2. ئائىلىدە، ئايالنىڭ جىنسىي ھۇقۇقىدىن يەنە بىرى، ئەرنىڭ ئايالنىڭ رۇخسىتىنى ئالماي تۇرۇپ، بالا بولۇشنىڭ ئالدىنى ئالدىغان تەدبىرلەرنى ئىشلىتىشىنىڭ ھارام قىلىنىشىدۇر. ئايالنى جىنسىي تويۇمغا ئېرىشتۈرىدىغان ئاساسلىق سەۋەپلەردىن بىرى، يولدىشىنىڭ ئايالدا جىنسىي تويۇمغا ئېرىشكەنلىكىنى ھېس قىلىشىدۇر. ئايالنى جىنسىي لەززەتتىن مەھرۇم قويۇش توغرا بولمىغانلىقى ئۈچۈن پەيغەمبەر ئەلەيھىسسالام، ھۆر ئايالنىڭ رۇخسىتىنى ئالماي تۇرۇپ، مەنىنى سىرتىغا قويۇپ بېرىشىنى چەكلىگەن.

3. ئايالنى جىنسىي مۇناسىۋەتتىن قىسىپ قويماسلىقىمۇ، ئايالنىڭ جىنسىي ھۇقۇقلىرىدىن بىرسىدۇر.

ئائىلە ھاياتىدا ئايالنى جىنسىي مۇناسىۋەتتىن مەھرۇم قىلىش، ئايالغا قىلىنغان ئەڭ بۈيۈك زۇلۇمدۇر. بۇ ئەھۋال جىسمانى جەھەتتىن ئايالغا زىيانلىق بولۇپلا قالماستىن، روھىي جەھەتتىنمۇ زىيانلىقتۇر. بۇ سەۋەپتىن ياراتقان بەندىلىرىنىڭ ئەھۋالىنى ئەڭ ياخشى بىلىدىغان ئاللاھتائالا، مۇسۇلمان ئەرلەرگە مۇنداق دېگەن: "قانچە تىرىشساڭلارمۇ ئاياللىرىڭلارغا (مۇھەببەت ۋە دىننىڭ مايىللىقىدا) باراۋەر مۇئامىلىدە بولۇشقا ھەرگىز قادىر بولالمايسىلەر، شۇنىڭ ئۈچۈن بىرسىگە پۈتۈنلەي مايىل بولۇپ، ئىككىنچىسىنى (ئېرى باردەكمۇ ئەمەس) ئېسىپ قۇيۇلغان ئايالدىكى تاشلاپ قويماڭلار، ئەگەر (بۇ جەھەتتىكى قۇسۇرلىرىڭلارنى) تۈزەتسەڭلار، (يەنى ئۇلارغا زۇلۇم قىلىشتىن) ساقلىنىڭلار، ئاللاھ ئەلۋەتتە (سىلەرگە) مەغپىرەت قىلىدۇ، رەھىم قىلىدۇ." (نسا سۈرىسى، 129-ئايەت)

پەيغەمبەر ئەلەيھىسسالاممۇ ئائىلە ھاياتىدا جىنسىي مۇناسىۋەتنى توختىتىشنى چەكلىگەن. دىندارلىق ياكى ھەر قانداق مەقسەت بولمىدىن قەتئى نەزەر، پەيغەمبىرىمىز جىنسىي مۇناسىۋەتنى تەركىپتىن چەكلىگەن.

ئايالنى ھىمايە قىلىدىغان ئايال ھۇقۇقلىرىدىن يەنە بىرى، كەلگۈسى بولمىغان جىنسىي يوقسۇلۇققا مەھكۇم قىلىنماسلىقىدۇر. چۈنكى ئىسلام ئاجرىشىشنى ئۈچ قېتىم بىلەن، جىنسىي مۇناسىۋەتنى كېسىشنى 4 ئاي بىلەن چېگرىلاندىردى. يولدىشىنىڭ جىنسىي كېسىلى بولسا، بۇ كېسەلنىڭ ساقىيىش ئېھتىمالى بولمىسا، بۇ ئەھۋالدا ئايالنىڭ ئاجرىشىش داۋاسى ئاچالايدىغانلىقىنى ئوتتۇرىغا قويدى.

D. ئىسلام دىنىنىڭ ئاياللارنىڭ جىنسىيەت ھەققىدىكى ھەقلىرىدىن يەنە بىرى، ئايالنىڭ ئىددىتىنى مەلۇم ۋاقىت بىلەن چەكلىك قىلىشىدۇر.

ئايال ئاجراشقاندىن كېيىن ئۈچ ئادەت ياكى ئۈچ پاكىزلىق ۋاقتىنى تاماملىغاندا، يولدىشى ۋاپات بولۇپ، تۆت ئاي 10 كۈن ساقلىسا، ھامىلە تۇرۇپ ئاجراشقاندا، بالىسىنى تۇققاندىن كېيىن ئۆيلەنسە بولىدۇ. بۇنداق ئەھۋال ئاستىدا ئۆيلىنىشىگە قارشى چىقىشقا بولمايدۇ. بۇ يەردە بىر مىسال بېرىپ، ئىسلامنىڭ ئەمىلىيەتچانلىقىنى كۆرسىتىپ ئۆتەيلى.

سۈبەيا ئىسىملىك بىر ئايال، يولدىشىنىڭ ۋاپاتىدىن 23 كۈن ئۆتكەندە تۇغۇپ، ياتلىق بولۇشنى ئارزۇ قىلدى. ياتلىق بولۇشنى ئارزۇ قىلغانلىقى تۈپەيلىدىن ئەيىپلىنىپ، تۇرمۇش قۇرالمايدىغانلىقى ئېيتىلغاندا، بۇ ئايال ئەھۋالنى ئاللاھ رەسۇلىغا بايان قىلدى. ئاللاھنىڭ رەسۇلى سەللەللاھۇ ئەلەيھى ۋەسەللەم مۇنداق دېدى:

"ئۆپلىنىشى خالسا، ئۆپلەنسۇن. چۈنكى بالا تۇغۇش بىلەن ئىددىتىنى تولدۇرغان بولىدۇ." (ئەت تاج، 2، 36، بۇخارى، تالاق)

جىنسى مۇناسىۋەت ئىنسان تەبىئىتىدۇر

يۇقىرىدا ئوتتۇرىغا قويۇلغاندەك، ئىسلام دىنى جىنسىيەتنى ئاللاھنىڭ قانۇنىيىتى دەپ كۆرسىتىپ، ئەر-ئايال جىنسىيىتىنى ئىنسان ھاياتىنىڭ تەبىئى ۋە ئايرىلماس بىر پارچىسى دەپ قارايدۇ.

بۇ ئەمىلىيەتچىل، توغرا قاراشنىڭ ئوتتۇرىغا قويغان ۋە قوبۇل قىلىنىدىغان ئومۇمىي جىنسىيەت پىرىنسىپلىرىنى خۇلاسىلاپ، بايان قىلىمىز.

ئەر-ئايالنىڭ بالاغەتكە يەتكەن ۋاقتىدا جىنسىي ھېسسىيات پەيدا بولىشى مۇقەررەردۇر. تاماق يەيدىغان، نۇرمال ئارام ئالدىغان بالاغەتكە يەتكەن ھەر ئىنسان، سىرتتىن غىدىقلىغۇچى بىر نەرسە ئالمىسا ۋە ئۆزىنى ئالاھىدە كونترول ئاستىغا ئالسىمۇ، ھېس-تۇيغۇسىنىڭ ئىرادىسىگە خىلاپ ھالەتتە تەرەققى قىلىشنى كونترول قىلالمايدۇ. تۇرمۇش قاينىمى بۇ ئېھتىياجلارنى ھەل قىلىشنى تەقەززا قىلىدۇ. بۇ ئىنسان تەبىئىتىنى ئۆز ئىچىگە ئالغان جىنسىي ھەقىقەتتۇر. ھەقىقەت بۇنداق بولغانلىقى ئۈچۈن ئىنسان شۇ تۆت ئىشنى قىلىشقا مەجبۇر بولىدۇ.

1. جىنسىي ئىقتىدارىنى يۇقۇتۇش،
2. جىنسىي ئارزۇسىنى داۋاملىق كونترول ئاستىغا ئېلىش، يەنى تۇرمۇشلۇق بولماسلىق،
3. تۇرمۇش قۇرۇپ، ھالال ئايالى بىلەن يارىتىلىش تەبىئىتىگە ئاساسەن، جىنسىي ئېھتىياجىنى ھەل قىلىش،
4. زىنا قىلىش، ئوخشاش جىنسىلىقلار بىلەن جىنسىي مۇناسىۋەت قىلىش قاتارلىق يوللار بىلەن جىنسىي تەلۋىنى قاندۇرۇش.

ئىنسان قىلالايدىغان ئىشلار بۇلاردىن ئىبارەت. ئەپسۇسكى، ئىنسان خالىغىنىنى قىلىش ئەركىنلىكىگە ئىگە ئەمەس. چۈنكى ئاللاھتائالا ئىنساننى ھەر ۋاقىت جىنسىي ھەرىكەت قىلالايدىغان قابىلىيەتتە يارىتىپ، ئۇنى جىنسىي تۇرمۇشتىنمۇ ئىمتىھان قىلىدۇ. بۇ سەۋەبتىن ئىنسانغا جىنسىي خارەكتېرلىك ئەمىر-چەكلىمىلەر قويىدۇ. مۆمىن ئىنسان ئىلاھى ئەمىر ۋە چەكلىمىلەر دائىرىسىدە بىر يول تاللىشى كېرەك.

ئىسلامنىڭ ئانا مەنبەسى بولغان قۇرئان ۋە سۈننەت بۇ يوللاردىن بىرىنچى، ئىككىنچى، تۆتىنچىسىنى چەكلەش بىلەن بىرگە، ئۈچۈنچى يولنى تەۋسىيە قىلىدۇ. تەۋسىيە قىلىپلا قالماستىن، بۇ يولدىن مېڭىشقا بۇيرۇيدۇ.

4- باب. جىنسىي تۇرمۇشتىن يىراق تۇرۇش ھارامدۇر

(ئاختا قىلىش، ئاقتا قىلدۇرۇش، ئالاھىدە ئەھۋال ئاستىدا بويتاق قىلىش، ئائىلە تۇرمۇشىدا جىنسىي تۇرمۇشنى تەركىپتىش ھارامدۇر)

ئاللاھ رەسۇلىنىڭ سۆزلىرى:

"ئىسلامدا ئۆيلۈك-ئوچاقلىق بولماسلىق، جىنسىي تۇرمۇشتىن يىراق تۇرۇش مەناسىدىكى راھىبلىق مەۋجۇت ئەمەس."

"ھەر ئۈممەتنىڭ بىر راھىبلىقى بار، مېنىڭ ئۈممىتىمنىڭ راھىبلىقى، ئاللاھ يولىدا جىھاد تۇر."

ھاياتنى تەسلىۋىتىش مەغلاركى، ھاياتمۇ سىلەرگە تەسلىۋىتىش مۇمكىن. تارىخى قەۋملەردىن بىرى بولغان خىرىستىئانلار ھاياتنى تەسلىۋىتىش مەغلاركى ئۈچۈن، ھاياتمۇ ئۇلارغا تەسلىۋىتىش. ئۇلار روھبانلىققا (راھىبلىققا) يۈزلەندى. ئۇلارنىڭ راھىبلىقىنىڭ ئىزلىرى ماناستىرلاردا مەۋجۇت. ئاللاھتائالا ئۇلار ھەققىدە مۇنداق دېدى: "بىز ئۇلارغا راھىبلىقنى ئەمىر قىلىمىدۇق، ئۇلار ئاللاھنىڭ رىزاسىنى ئىزدەش مەقسىتىدە، ئۆزلىرى ئويدۇرۇپ چىقاردى. لېكىن ئۇلار ئېزىپ كەتتى." (ھەدىد سۈرىسى، 27-ئايەت)

جىنسىي ئىقتىدارنى يۇقۇتۇشقا ئۇرۇنۇش ھارامدۇر

ئاللاھتائالا لەنەتلىگەن ئەمما ئىنسانلارنىڭ ئېزىپ كىتىشىگە يول قۇيىدىغان شەيتان مۇنداق قەسەم قىلدى:

"مەن ئىنسانلارغا تەلىق قىلىمەن. ئىنسانلار ئاللاھ ياراتقان قانۇنىيەتلەرنى ئۆزگەرتىشكە ئۇرۇنۇپ، ئەسلى غايىسىدىن يىراقلاشتۇرىدۇ." قۇرئانى-كەرىم نىسا سۈرىسىنىڭ 119-ئايىتىدە بايان قىلىنغان ھەقىقەت، ئىنسانلارنىڭ بىر شەكىلدە يارىتىلىش ھەقىقىتىنى بۇزۇپ، ئۆزگەرتىشى شەيتانى ئەمەل ۋە ھارامدۇر.

بۇ ئايەت ۋە پەيغەمبىرىمىزنىڭ چەكلىمىسىگە ئاساسەن ئىسلام دىنى بىر كىشى جىنسىي ئىقتىدارنى ئۆزى ياكى باشقا شەخس، ئورگانلار تەرىپىدىن يۇقۇتۇشنى قاتتىق چەكلەيدۇ. شۈبھىسىزكى، بۇ چەكلىمە ئىنساننى يارىتىلىش قانۇنىيىتى بىلەن زىتلاشماسلىقىنىڭ ۋە ئىلاھى ئىمتىھانغا قارشى چىقىشنىڭ ئالدىنى ئالىدۇ.

جىنسىي ئىقتىدارنى يوقۇتۇشنىڭ ئاساسى يولى ئاقتا قىلىش (پىچىۋېتىش) ۋە ئاقتا قىلدۇرۇشتۇر.

ئاقتا قىلىش

ئەرلىك بەزىلىرىنى چىقىرىش ياكى جىنسىي ئىقتىدارنى ۋە نەسلىلىنىش كۈچىنى يۇقۇتۇش ئىنساننىڭ ئۆز نەپسىگە قىلغان زۇلمىدۇر. ئىنسان نەپسىگە زۇلۇم ئەمەس، ئادالەت بىلەن

مۇئامىلە قىلىشقا مەسئۇلدۇر. بۇ ھەقتە پەيغەمبەر ئەلەيھىسسالام: "نەپسىڭنىڭ سېنىڭ ئۈستىدە ھەقىقى بار" دېگەن.

ئىسلام دىنى ئاللاھ رەسۇلى تەرىپىدىن تەبلىغ قىلىنغان ۋاقتلاردا، ماددى ئىمكانسىزلىق تۈپەيلىدىن ئۆپلىنەلمىگەن، جىنسىي ھاراملارنى قىلىپ سېلىشتىن قورققان بەزى مۇئمىنلەر ئاختا قىلدۇرۇشنى ئويلىغانىدى. لېكىن ئۇلار ئاللاھ رەسۇلىنىڭ كەسكىن چەكلىمىسىنى ئاڭلىدى. تۆۋەندىكى ھەدىسلەردە ئاختا قىلىش چەكلەنگەن.

ئەبۇ ھۇرەيرە رەزىيەللاھۇ ئەنھۇ رىۋايەت قىلىدۇ. كالىمانى مەشغۇل قىلغان بىر مەسىلىنى ئاللاھ رەسۇلىغا مۇنداق بايان قىلدىم:

"يا رەسۇلەللاھ! مەن بىر يىگىتمەن. كۆڭلۈمنىڭ كەينىگە كىرىپ، زىنا قىلىپ سېلىشتىن قورقىمەن. تۇرمۇش قۇرغۇدەك، ماددىي كۈچۈم يوق. ئۇنداقتا ئاختا قىلدۇرسام بولامدۇ؟"

ئاللاھ رەسۇلى بۇ سوئالغا جاۋاب بەرمىدى. مەن بۇ مەسىلىنى ئىككى قېتىم قايتا-قايتا ئېيتتىم. تۆتىنچى قېتىم دېگەن ۋاقتىدا، ئاللاھ رەسۇلى مۇنداق دېدى:

"ئەي ئەبۇ ھۇرەيرە! ئۆمرۈڭ بويىچە يۈز بېرىدىغان ئىشلارنى يازغان قەلەم يېزىشتىن توختىدى. بۇنىڭغا ئاساسەن ئاختا قىل ياكى ئاختا قىلما (مۇھىم ئەمەس، سەن ئاللاھنىڭ ئەمرىگە بويسۇن. ئاختا قىلىشقا ئۇرۇنما) (بۇخارى، نىكاھ، 7)

سەئىد ئىبنى ئاس ۋە ئوسمان ئىبنى مەزۇن ئاللاھ رەسۇلىغا مۇنداق دېدى:

"يا رەسۇلۇللاھ! ئاختا قىلىش ئۈچۈن ماڭا رۇخسەت بېرەمسەن؟"

ئاللاھ رەسۇلى: "ئاللاھ بىز ئۈچۈن ئاياللاردىن يىراقلىشىدىغان راھىبلىقنىڭ ئورنىغا ئۆيلۈك-ئوچاقلىق بولۇشنى تەۋسىيە قىلغان ئىسلام شەرىئىتى بەردى. ئەگەر بىزگە ئوخشاش ئىسلام شەرىئىتىگە ئىشەنسەڭ، ئاختا قىلماي، ئۆپلەن." (ئىبنى، 72/20، س، نەسائى)

ئاختا قىلدۇرۇش

ئىسلام دىنى جان، مال ۋە نەسلى مۇھاپىزەت قىلىشنى ئەمىر قىلىش بىلەن بىرگە ھاراق، زىنانى چەكلىگەندەك، بۇ ھاراملارنى قىلدۇرۇغانلارنىمۇ چەكلەيدۇ. بۇ سەۋەپتىن ئاختا قىلىش ياكى ئاختا قىلىشقا سەۋەپ بولىدىغان ئامىللارنىمۇ چەكلەيدۇ. بىر كىشىنىڭ جىنسى ئەزاسىنى ئىشلىمەيدىغان ياكى نەسلىنىلەلمەيدىغان ھالەتكە كەلتۈرۈشنى ئىسلام جازا قانۇنىدا چەكلىشى ئاختا قىلىشنىڭ ھاراملىقىنى كۆرسىتىدۇ. چۈنكى ئىسلام جازا قانۇنىدا ھارام قىلىنمىغان ۋە ئىسلام ھاكىمىيىتى چەكلىمىگەن بىر نەرسىگە جازا بېرىشكە بولمايدۇ.

يۇقىرىدا ئوتتۇرىغا قويۇلغان ھەدىسلەردىن كۆرۈۋېلىشقا بولىدۇكى، يارىتىلىش قانۇنىيىتىنى ئۆزگەرتىشكە ئۇرۇنۇپ، ئاختا قىلىش، ياكى ئاختا قىلدۇرۇش، ئاللاھقا قارشى

چىققانلىق بولۇپ، بۈيۈك گۇناھتۇر. ئىسلام دىنى پەيغەمبىرىمىزنىڭ تىلى بىلەن ئىنسانلارنى ئەمەس، ھايۋانلارنىڭ ئاхта قىلىنىشىنىمۇ چەكلەيدۇ. (بەيھاقى، س. كۇبرا)

ئوسمانلى تارىخىدا يۈز بەرگەن ئاхта قىلىش ۋەقەلىرى، ئىسلامى ھۆكۈملەرگە ئاساسلانغاندا شۈبھىسىز زۇلۇم بولۇپ، يارىتىلىش قانۇنىيىتىنى ئۆزگەرتىشكە ئۇرۇنغانلىقتۇر. بۇ قىلمىشلارنىڭ ھەممىسى ھارامدۇر. بۇ قىلمىشلارنىڭ ھاراملىقى ھەققىدە پەتۋا بېرىلگەن بولسىمۇ، ئەمما ئىجرا قىلىنغان.

ھەبەش، نىگر تائىپىسى، مىسىر ۋە ھاۋالىسىدىن چاقىرىلغان كىشىلەر ۋە بالەغەتكە يەتكەن بالىلارنىڭ ئەرلىك ئورگانىنى كېسىش، ياكى ئەرلىك بېزىنى (ھورمۇن) چىقىرىش شەرتى جەھەتتىن جائىز بولامدۇ؟ جاۋاب بولمايدۇ.

بويىتاق ياكى تۇرمۇشلۇق بىر مۇسۇلمان جىنسى ئارزۇسىنىڭ تەلۋىگە ئاساسەن زىنا قىلىپ، ئاللاھنىڭ ئازابىغا ئۇچراشتىن ئەندىشە قىلسا، بۇ مۇسۇلمان ئۆيلىنىشى لازىم. ئەگەر ئۆيلىنىشكە كۈچى يەتمەسە، ئاللاھ رەسۇلىنىڭ تەۋسىيەسىنى ئاڭلاپ، ئۆيلىنىشكە قەدەر نەپلى روزا تۇتىشى، تەھەججۇد نامىزى ئوقۇشى كېرەك. ساھابىلەردىن ئابدۇللاھ ئىبنى ئەمرى مۇنداق دەيدۇ. بىر ساھابە ئاللاھ رەسۇلىنىڭ يېنىغا كېلىپ:

- يا رەسۇلەللاھ! ئاхта قىلىنىشىمغا رۇخسەت بېرەمسەن؟ دەپ سورىدى. ئاللاھ رەسۇلى رۇخسەت قىلمىدى ۋە:

- ئۈممىتىمىزنىڭ ئاхта قىلىنىشى، كۈندۈزى روزا تۇتۇپ، كېچىسى تەھەججۇد ئوقۇپ، جىنسى ئارزۇسىنى كونترول قىلىشىدۇر. " دېدى. (مۇسەد، 173/2)

جىنسى ھاراملاردىن يىراق تۇرۇش ئۈچۈن نەپلە روزا، كېچە نامىزى بىلەن بىرلىكتە جىھاد قىلىش تەۋسىيە قىلىندى. بۇنى تۆۋەندە چۈشەندۈرىمىز. بىر ئادەم سەئىد ئەل خۇدرى رەزىيەللاھۇ ئەنھۇنىڭ يېنىغا كېلىپ نەسبەت قىلىشنى تەلەپ قىلدى. ئەبۇ سەئىد ئادەمگە: "سېنىڭ مەندىن تەلەپ قىلغان نەرسەڭنى، مەن ئاللاھ رەسۇلىدىن سورىغان ئىدىم. ئۇنىڭ ماڭا قىلغان نەسبەتتىن ساڭا دەپ بېرەي.

"ساڭا ئاللاھنىڭ ئەمىر-چەكلىمىلىرىگە بۇيسۇنۇشنى تەۋسىيە قىلىمەن. بۇ، ئىشنىڭ بېشى ۋە ئەمەللەرنىڭ ئۆزىدۇر. جىھادقا ئەھمىيەت بەر، چۈنكى ئىسلامنىڭ راھىبلىقى، جىنسى تۇرمۇشتىن ئۇرۇنلۇق يۇسۇندا يىراق تۇرۇشنىڭ شەكلى جىھادتۇر. يەنە ئاللاھنى زىكىر قىلىشقا ۋە قۇرئان ئوقۇشقا ئەھمىيەت بەر. بولۇپمۇ ئاللاھنى زىكىر قىلىش ۋە قۇرئان ئوقۇش كۆكتە رەھمەت، يەردە بايرامدۇر. " (مۇسەد، ئىبنى كەسىر، "ھەدىد"، 27)

تۇغىمىسىلىق ئوپىراتسىيەسى قىلىش ۋە قىلدۇرۇش

ئوپراتسىيە يولى بىلەن تۆللەمە كۈچى چەكلىنىدىغان تۇغماسلىق ياكى تۇغدۇرماسلىق ئوپراتسىيەسى قىلىشمۇ، يارىتىلىش قانۇنىيىتىگە زىت بولغانلىقى ئۈچۈن ھارامدۇر. ئىككىنچى بىر قېتىملىق ئوپراتسىيە بىلەن نەسىللىنىش كۈچىگە ئېرىشكەن تەقدىردىمۇ بۇ يەنىلا ھارامدۇر.

ئالاھىدە ئەھۋال ئاستىدا بویتاق قېلىش ھارامدۇر

ئىسلام دىنى جىنسىي ئىقتىدارنى يوقۇتۇش قىلمىشى بولغان ئاختا قىلىش ۋە ئاختا قىلدۇرۇشنى چەكلىگەندەك، جىنسىي ئىستەكلەرنى داۋاملىق ئاجىزلاشتۇرۇش ياكى ئاللاھ ياراتقان جىنسىيەتنى ھەرىكەتسىز ھالەتكە كەلتۈرۈشنى چەكلەيدۇ. چۈنكى بۇ ئەھۋالمۇ شەيتان مەنبەلىك بىر قىلمىش بولۇپ، ئاللاھتائالانىڭ يارىتىش قانۇنىغا زىتتۇر. بۇ ھەقتە ئاللاھتائالا مۇنداق دەيدۇ: "ئى مۆمىنلەر! ئاياللارغا زورلۇق قىلىپ، ئۇلارنى مىراس قىلىپ ئالماق (يەنى بىر ئادەمنىڭ قولىدىن يەنە بىر ئادەمنىڭ قولىغا ئۆتۈپ تۇرىدىغان مال ئورنىدا قىلىۋالماق) سىلەرگە دۇرۇس بولمايدۇ؛ ئۇلار ئويۇنچۇق پاهىشە قىلمىغان ھالەتتە، سىلەر ئۇلارغا بەرگەن مەھرىدىن بىر قىسمىنى يۇلۇۋېلىش ئۈچۈن، ئۇلارغا بېسىم ئىشلەتمەڭلار، ئۇلار بىلەن چىرايلىقچە تىرىكچىلىك قىلىڭلار، ئەگەر ئۇلارنى ياقتۇرمىساڭلار (سەۋر قىلىڭلار)، چۈنكى سىلەر ياقتۇرمايدىغان بىر ئىشتا ئاللاھ كۆپ خەيرىيەتلەرنى پەيدا قىلىشى مۇمكىن." (نسا سۈرىسى، 19-ئايەت)

تۆۋەندىكى ھەدىسەلەر بویتاقلىقنىڭ نېمە ئۈچۈن چەكلەنگەنلىكىنى بايان قىلىدۇ.

ئىسلام بویتاقلىقنى نۇرمال ئادەتكە ئايلاندۇرۇشقا رۇخسەت قىلمايدۇ. ئاللاھ رەسۇلى بویتاقلىقنى پىرىنسىپلاشتۇرۇشقا بولمايدىغانلىقىنى بايان قىلىپ مۇنداق دەيدۇ:

"ئىسلامدا (جىسمانى ۋە ماددى كۈچى بار تۇرۇپ) ئۆيلەنمىسىمۇ بولىدۇ دەيدىغان بىر بەلگىلىمە يوق" (پەيزۇل قادىر، 6/428، (9892))

بىز ئۆيلەنمەيمىز دېگۈچىلەر لەنەتلەندى.

ئاللاھ شاننى ئۈستۈن قىلسۇن. ئاللاھ رەسۇلى ئاياللارنى تەقلىد قىلىۋاتقان ئايال مېجەزلىك ئەرلەرگە، ئەرلەرنى تەقلىد قىلىۋاتقان تىرىشۋاتقان ئەر مېجەزلىك ئاياللارغا، بىز ئۆيلەنمەيمىز دېگەن ئەرلەرگە، بىز ئۆيلەنمەيمىز دېگەن ئاياللارغا لەنەت قىلدى. (م، زەۋائىد، 251/4، مۇسەد، 7891)

ئاللاھ رەسۇلىنىڭ يارىتىلىش قانۇنىغا خىلاپ بولىدىغان ئىستەكلەرنىڭ تۈرتكىسى بىلەن مەنئى جەھەتتىن ئاختا قىلىش بولىدىغان بویتاقلىقنى لەنەتلىشى، باشقا بىر ئىپادە بىلەن ئىلاھى رەھمەتتىن مەھرۇم قىلىدىغان بىر قىلمىش دەپ ئاگاھلاندۇرۇشى نسا

سۇرىسنىڭ 19- ئايتىنىڭ مەزمۇنىغا ئۇيغۇندۇر. ئۆيلەنمەسلىك پەيغەمبىرىمىزنىڭ يۇلىدىن چىققانلىقتۇر.

ئاللاھنىڭ رەسۇلى سەۋەپسىز بويتاق قېلىشنى تەنقىتلەپ: "ئۆيلىنىش ئۈچۈن ماددى ۋە (جىنسىي قۇۋۋىتى) بار تۇرۇپ ئۆيلەنمىگەنلەر مېنىڭ يولۇمدا ماڭمىغانلاردۇر." دېگەن. (م. زەۋائىد، 251/4، ئابدۇراززاق مۇسەنناب، 10376؛ دارىمى، نىكاھ 1)

بويتاقلارنىڭ شەيتانغا بىر تۇققان بولۇش ئېھتىمالى بار

تەمىمى قەبىلىسىدىن ئۆككەپ بىن بەشىر ئىسىملىك بىر ئادەم، ئاللاھ رەسۇلىنىڭ يېنىغا كەلدى. ئاللاھ رەسۇلى ئۇنىڭدىن تۇرمۇش قۇرغان ياكى قۇرمىغانلىقىنى سورىدى. ئادەمنىڭ تۇرمۇشلۇق بولمىغانلىقىنى بىلگەندىن كېيىن:

(ئۆيلىنىش ئۈچۈن تېنىڭ سالامەت) ۋە ماددى كۈچۈڭ بارمۇ؟ - دەپ سورىدى. ئادەم:

- بار، يا رەسۇلەللاھ. - دەپ جاۋاب بەردى. ئاللاھ رەسۇلى:
- سەن بۇ ئەھۋال ئاستىدا شەيتانغا تۇققان بولسەن، خىرىستىئان بولساڭ، راھىب بولسەن (خىرىستىئان بولمىغىنىڭغا قارىغاندا، نېمىشقا بويتاق تۇرسەن؟) بىز تەبىئىتىمىزگە ئاساسەن ئۆيلىنىمىز.
- شەيتانلار ئارىسىدا مۇنداق سۆزلىشىدۇ:
- شەيتاننىڭ ئەخلاقلىق ۋە تەقۋا بەندىلەرنى ئازدۇرۇشتا ئىشلىتىدىغان ئەڭ كۈچلۈك قۇرالى ئەخلاقسىز ئاياللاردۇر. شەيتان تۇرمۇش قۇرغان ۋە ئەخلاقلىق مۇسۇلمانلارنى ئازدۇرالمىدۇ. ئۇلار گۇناھتىن پاكلانغان ۋە جىنسىي ھاراملاردىن يىراق تۇرغان مۇسۇلمانلاردۇر. ئاللاھ سېنى قوغدىسۇن. ئۆككەپ! قاراپ تۇرما، ئۆيلەن. ئەگەر ئۆيلەنمىسەڭ، ئەخلاقلىق بىلەن ئەخلاقسىزلىق ئوتتۇرىسىدا پۇچۇلنۇپ كېتىسەن.
- ئۆككەپ، بۇ ئوچۇق، كەسكىن بۇيرۇقنى ئاڭلىغاندىن كېيىن:
- يا رەسۇلەللاھ! مېنى ئۆيلەندۈرگىن. - دېدى. ئاللاھ رەسۇلى:
- سېنى گۈلسۈمنىڭ قىزى كەرمە بىلەن ئۆيلەندۈردۈم، - دېدى. (م. زەۋائىد، 163/5)
- بويتاقلىققا مۇناسىۋەتلىك ئىلاھى پىرىنسىپلارنى باھالاش
- ئىسلامنىڭ ئومۇمى دەستۇرلىرى ۋە بويتاقلىقنى رەت قىلىدىغان ھەدىسلەردىن تۆۋەندىكى يەكۈننى چىقىرىشقا بولىدۇ.

(1) بويتاقلىق، ئاللاھنىڭ يارىتىش قانۇنى ۋە كۆپىيىش قانۇنىغا قارشى چىققانلىقتۇر. بۇ خىل قارشى چىقىش شەيتانغا بويسۇنغانلىق ۋە ئاللاھنىڭ يارىتىش قانۇنىنى ئۆزگەرتىشكە ئۇرۇنغانلىق بولغانلىقى ئۈچۈن ھارامدۇر.

(2) بويتاقلىق، ئاللاھنىڭ قانۇنلىرىنىڭ بىر قىسمى بولغان مەسئۇلىيەتنى ئۈستىگە ئالماي، ئىمتىھاندىن قاچقانلىقتۇر. چۈنكى ئاللاھ بېكىتكەن ۋە ئىبادەت قىلىشتا

ۋاستە قىلغان قۇرئان قانۇنلىرىنىڭ بىر قىسمى ئۇرۇق-تۇغقانلىق، تۇرمۇش قۇرۇش، ئاجرىشىش، مىراس قاتارلىق ئىشلار بىلەن مۇناسىۋەتلىكتۇر.

(3) بویتاقلىق، جىسمانى ۋە روھى كېسەللەرنى كەلتۈرۈپ چىقارغانلىقى ئۈچۈن ئىنسان نەپسىگە زۇلۇمدۇر. ئىنسان نەپسىگە قارشى زۇلۇم قىلىش ئەمەس، ئادالەت قىلىشقا بۇيرۇلغان. چۈنكى پەيغەمبەر ئەلەيھىسسالام "نەپسىڭنىڭ سېنىڭ ئۈستىدە ھەققى بار" دېگەن.

(4) جانابى ئاللاھ بەقەرە سۈرىسىنىڭ 195-ئايىتىدە: "جېنىڭلارنى ئۆز قولۇڭلار بىلەن تەھلىكىگە ئاتماڭلار" دېگەن. بویتاقلىق ھاياتنىڭ تەلىۋى ۋە ئېھتىياجلارغا زىت كەلگەنلىكى ئۈچۈن نەپسىنى جىنىسى ھاراملارغا ئىتتىرىدۇ. چۈنكى ھەر قانداق بىر بویتاق، جىنسى ھاراملاردىن يىراق تۇرۇش ھەققىدە كاپالەتكە ئىگە ئەمەس. (5) يەر يۈزىدە ئەر-ئايال تەڭپۇڭلىقى بولغانلىقى ئۈچۈن بویتاق قېلىش قارشى تەرەپتىن بىر ئىنساننى بویتاق قېلىشقا مەجبۇر قىلىدۇ. (6) بویتاقلىق ھاياتىمىزغا خانىم سۆيگۈسى ئاتا قىلىپ، خانىملارنى ئىلىمى، قۇدرىتى، ھېكمىتىنىڭ بەلگىسى قىلىپ، نېمەت ئاتا قىلغان ئاللاھقا ۋە ئۇنىڭ ئېھسانىغا بىپەرۋا قالغانلىق، ئاللاھنىڭ نېمىتىنى ئەھمىيەتسىز كۆرگەنلىكتۇر.

(7) بویتاقلىق، باتىل دىن ۋە ئېدىلوگىيە مەنسۇپلىرى، خىرىستىئان راھىپلىرىنى تەقلىد قىلغانلىقتۇر. ئۇلارنى تەقلىد قىلىش ھارامدۇر. ئاللاھ رەسۇلى مۇنداق دەيدۇ: "تۇرمۇشلۇق بولۇڭلار! مەن باشقا ئۈممەتلەرگە قارشى سىلەرنىڭ كۆپلىكىڭلار بىلەن پەخىرلىنمەن. دىققەت قىلىڭلار، خىرىستىئان راھىپلىرىغا ئوخشاش بویتاق قېلىشقا ئۇرۇنماڭلار." (ئەل جامئۇس سەغىر، تەزەۋۋۇج ماددىسى، 1/ 130)

(1) بویتاقلىق يۇقىرىدىكى زىيانلارنى كەلتۈرۈپ چىقىرىش بىلەن بىرلىكتە، ئاللاھنىڭ ئۆيلىنىڭلار دېگەن ئەمرىگە، ئىزىدىن مېڭىشقا بۇيرۇلغان پەيغەمبەر ئەلەيھىسسالامنىڭ تۇرمۇش شەكلىگە خىلاپتۇر. ئۇنىڭغا قارشى چىقىش ھارام، بۈيۈك گۇناھتۇر. چۈنكى ئاللاھ رەسۇلى "تۇرمۇشلۇق بولۇش" مېنىڭ سۈننىتىم دېيىش بىلەن بىرلىكتە مېنىڭ سۈننىتىمدىن يۈز ئۆرگەنلەر مېنىڭ يولۇمدا ئەمەس دېگەن. بۇ يەردە شۇنى ئوتتۇرىغا قويۇشنى مۇھىم دەپ قارايمىز. ئۆيلىنىش بىلەن مۇناسىۋەتلىك ھەدىسلەردە دېيىلگەن "سۈننەت" ئىپادىسى بەزىلەرنىڭ چۈشەنگىنىدەك، پەرىزنىڭ ئورنىدىكى سۈننەت ياكى نەپلە دېگەنلىك ئەمەس.